

संक्षिप्त समाचार

जल केवल जीवन नहीं, संस्कार भी है : मुख्यमंत्री डॉ. मोहन यादव

भोपाल, निप्र। मुख्यमंत्री डॉ. मोहन यादव ने जल संसाधन दिवस के अवसर पर प्रदेशवासियों को शुभकामनाएं दीं हैं। मुख्यमंत्री डॉ. यादव ने गुरुवार को सोशल मीडिया एक्स पर जल संरक्षण के महत्व को रेखांकित किया। उन्होंने कहा कि आपः सुजिरा अमृतः सुवर्चाः शंभू मयोभूः अर्थात् जल न केवल अमृतस्वरूप है, बल्कि शुभ, पवित्र और जीवनदायक भी है। मुख्यमंत्री डॉ. यादव ने कहा कि जल केवल जीवन जीने का संसाधन नहीं, बल्कि भारतीय संस्कृति में यह एक संस्कार की तरह है। हर बूंद में जीवन है, और हर स्रोत में आने वाले कल का भविष्य छिपा है। ऐसे में हमारा दायित्व बनता है कि हम इस अमूल्य धरोहर की हर संभव तरीके से रक्षा करें। मुख्यमंत्री डॉ. यादव ने प्रदेशवासियों से अपील की कि वे जल संसाधन दिवस पर यह संकल्प लें कि सभी जल का संरक्षण करेंगे और इसे व्यर्थ नहीं बहने देंगे। उन्होंने विशेष रूप से युवाओं को जल बचाने के लिए जागरूक रहने और समाज को प्रेरित करने का संदेश दिया। उल्लेखनीय है कि राज्य सरकार द्वारा जल प्रबंधन एवं वर्षा जल संचयन की जन जागरूकता प्रसार एवं जन सहभागिता के लिए जल गंगा जल संवर्धन अभियान चलाया जा रहा है।

मुख्यमंत्री डॉ. यादव ने महावीर जयंती पर दी शुभकामनाएं

भोपाल, निप्र। मुख्यमंत्री डॉ. मोहन यादव ने प्रदेशवासियों को महावीर जयंती की शुभकामनाएं दीं हैं। उन्होंने भगवान महावीर के आदर्शों को आत्मसात करने का आह्वान करते हुए कहा कि उनका जीवन और उपदेश आज भी मानवता के लिए प्रेरणास्रोत हैं। मुख्यमंत्री डॉ. यादव ने सोशल मीडिया %एक्स% पर कहा कि जैन धर्म के 24वें तीर्थंकर भगवान महावीर का संपूर्ण जीवन अहिंसा, सत्य, अस्तेय, ब्रह्मचर्य और अपरिग्रह जैसे महान सिद्धांतों का प्रतीक है। उन्होंने न केवल इन सिद्धांतों का पालन किया, बल्कि समाज को भी इन्हें अपनाने की राह दिखाई। मुख्यमंत्री डॉ. यादव ने मीडिया के जारी संदेश में कहा कि संसार को जियो और जीने दो का सन्मार्ग दिखाने वाले भगवान महावीर के उपदेश सत्य समाज के निर्माण के लिए आज भी उतने ही प्रासंगिक हैं, जितने तब थे। उनका जीवन दर्शन केवल धार्मिक ही नहीं, बल्कि सामाजिक एवं नैतिक दृष्टिकोण से भी मानव जीवन को दिशा देने वाला है। मुख्यमंत्री डॉ. यादव ने प्रदेशवासियों से अपील की है कि वे इस पावन अवसर पर भगवान महावीर के सिद्धांतों को जीवन में अपनाएं। अहिंसा व सत्य के मार्ग पर चलकर समाज में शांति, सद्भाव और भाईचारे को सुदृढ़ करें और हम सब हर्षोल्लास से महावीर जयंती मनाएं।

महिला ने घर की छत से कूदकर किया सुसाइड, लव मैरिज के बाद पति से अलग होने की वजह से डिप्रेशन में थी

भोपाल, (हि.स.)। राजधानी भोपाल के ईटखेड़ी थाना क्षेत्र में एक महिला ने बुधवार रात अपने घर की छत से छलांग लगा दी। गुरुवार सुबह इलाज के दौरान उसकी मौत हो गई। पुलिस जांच में पता चला है कि तीन साल पहले उसने लव मैरिज की थी और कुछ ही समय बाद पति से अलग हो गई थी। इस वजह से डिप्रेशन में रहने लगी थी। मामले में पुलिस ने मर्ग कायम कर जांच शुरू कर दी है। जानकारी अनुसार 33 वर्षीय रानी सिकरवार पति रवि गौर ईटखेड़ी इलाके के एक गांव में रहती थी। बुधवार देर रात करीब 2 बजे उसके छत से गिरने की सूचना मिली थी। इलाज के लिए उसे अस्पताल ले जाया गया था, जहां गुरुवार सुबह उसकी मौत हो गई थी। घटना की सूचना मिलते ही पुलिस मौके पर पहुंची और जांच शुरू की। ईटखेड़ी थाना प्रभारी दुर्जन सिंह ने बताया कि शुरुआती जांच में पता चला है कि रानी की लव मैरिज हुई थी, बाद में वह अपने पति से अलग होकर मायके में रहने लगी थी। मायके में रहने के दौरान ही उसकी एक युवक से दोस्ती हो गई थी। बुधवार की रात उसकी बहनो ने देखा तो वह बिस्तर में नहीं थीं। बहनें उसकी तलाश करते हुए छत पर पहुंची तो वहां पर उन्होंने देखा कि रानी किसी से मोबाइल फोन पर बात कर रही है। फोन पर जिस भी व्यक्ति से बात हो रही थी, उससे रानी का झगड़ा हो रहा था। बहनें कुछ समझ पातीं इसके पहले ही रानी ने दूसरी मंजिल स्थित छत से छलांग लगा दी। उसके छलांग लगाने के कुछ देर बाद ही वह युवक भी मौके पर पहुंच गया, जिससे वह बात कर रही थी। युवक और रानी के परिजन उसे अस्पताल लेकर पहुंचे थे, जहां पर इलाज के दौरान उसकी मौत हो गई। गुरुवार को पीएम के बाद शव परिजनों को सौंप दिया गया है। फिलहाल पुलिस मामले की जांच में जुटी हुई है।

निमाड़ क्षेत्र का पहला 500 एम.व्ही.ए. क्षमता का पॉवर ट्रांसफार्मर ऊर्जीकृत

भोपाल, निप्र। मध्य प्रदेश पाँवर ट्रांसमिशन कंपनी (एमपी ट्रांसको) ने 400 केवी सबस्टेशन जुलवानिया में निमाड़ क्षेत्र का पहला और प्रदेश का तीसरा 500 एम.व्ही.ए. क्षमता का पॉवर ट्रांसफार्मर स्थापित किया है। इसके पहले मध्यप्रदेश में सिर्फ भोपाल में 500 एम.व्ही.ए. क्षमता के दो ट्रांसफार्मर स्थापित हुए हैं। ऊर्जा मंत्री श्री प्रद्युम्न सिंह तोमर ने बताया कि खंडवा स्थित सिंगाजी सुपर थर्मल पॉवर प्लांट से निमाड़ क्षेत्र को सीधे विद्युत आपूर्ति के लिए 400 केवी सबस्टेशन जुलवानिया में इस ट्रांसफार्मर की व्यवस्था की गई है। उन्होंने बताया कि लगभग 30 करोड़ रुपए की अनुमानित लागत से इस ट्रांसफार्मर को स्थापित कर ऊर्जीकृत किया गया है।

राज्यपाल श्री पटेल ने राजभवन के प्रवेश द्वार क्रमांक- 1 एवं 2 के जीर्णोद्धार एवं सुदृढ़ीकरण कार्य का किया भूमि-पूजन

विनय उजाला

भोपाल, निप्र। राज्यपाल श्री मंगुभाई पटेल ने गुरुवार को राजभवन के प्रवेश द्वार क्रमांक- 1 एवं 2 के जीर्णोद्धार एवं सुदृढ़ीकरण कार्य का भूमि-पूजन किया। उन्होंने विधि विधान से पूजन अर्चन किया और गेती चलाकर निर्माण कार्य का शुभारंभ किया। भूमि-पूजन कार्यक्रम पर राजभवन प्रवेश द्वार क्रमांक- 1 पर आयोजित हुआ। राज्यपाल श्री पटेल ने जीर्णोद्धार एवं सुदृढ़ीकरण कार्य परियोजना की विस्तार से जानकारी ली। उन्होंने कहा कि निर्माण एजेंसी कार्य की गुणवत्ता पर विशेष ध्यान दे। कार्य को समय सीमा में पूर्ण करें। राजभवन के प्रवेश द्वार क्रमांक 1 एवं 2 के जीर्णोद्धार एवं सुदृढ़ीकरण कार्य की कुल लागत 66 लाख 32 हजार 900 रुपये है। इस अवसर पर राज्यपाल के अपर सचिव श्री उमाशंकर भार्गव, विशेष कर्तव्यस्थ अधिकारी श्री अरविंद पुरोहित, लोक निर्माण विभाग के अधीक्षक यंत्री श्री अवनीन्द्र सिंह, कार्यपालन यंत्री श्री राकेश निगम और एस.डी.ओ. श्री एल. के. गुप्ता, नियंत्रक हाउस होल्ड राजभवन श्रीमती शिल्पी दिवाकर और राजभवन के अधिकारी-कर्मचारी उपस्थित थे।

मुख्यमंत्री डॉ. यादव ने माण्डू का पुरातात्विक वैभव देखा

विनय उजाला

भोपाल, निप्र। मुख्यमंत्री डॉ. मोहन यादव ने बुधवार को माण्डू में रात्रि विश्राम के बाद गुरुवार सुबह माण्डू के ऐतिहासिक एवं पुरातात्विक वैभव को देखा। मुख्यमंत्री डॉ. यादव ने जहाज महल और हिंडोला महल का भ्रमण किया। पुरातत्व विभाग के अधिकारियों द्वारा उन्हें इन ऐतिहासिक धरोहरों के बारे में जानकारी दी गई।

मुख्यमंत्री डॉ. यादव ने विगत रात्रि माण्डू में लाइट एंड साउंड शो के जरिए यहां के इतिहास को देखा। इस अवसर पर केन्द्रीय राज्यमंत्री श्रीमती सावित्री ठाकुर, विधायक धरमपुरी श्री कालूंसिंह ठाकुर तथा अन्य जनप्रतिनिधि और वरिष्ठ अधिकारी उपस्थित थे।

मुख्यमंत्री ने देखा खुरासानी इमली का प्राचीन वृक्ष

मुख्यमंत्री डॉ. यादव ने माण्डू में खुरासानी कोठी परिसर में लगे खुरासानी इमली के प्राचीन वृक्ष को देखा। कलेक्टर धार श्री प्रियंक मिश्र ने बताया कि माण्डू में खुरासानी के वृक्ष पाए जाते हैं, जिनमें से कुछ 500 वर्ष से भी अधिक प्राचीन हैं। खुरासानी कोठी परिसर के इस वृक्ष का तना 10.85 मीटर व्यास का है। खुरासानी इमली घना छायादार पेड़ होता है। यह पेड़ अपने भीतर सवा लाख लीटर पानी जमा करके रख सकता है। उल्लेखनीय है कि 14वीं शताब्दी में ये पेड़ लगाए गए थे। कई पेड़ यहां पांच-छः सौ साल पुराने हैं। पर्यटक माण्डू आने की स्मृति के तौर



पर माण्डू की इमली खरीदकर ले जाते हैं। कई आदिवासी परिवारों को इसे बेचने से आय हो रही है। मूलतः यह वृक्ष अफ्रीका, अरब और मेडागास्कर पर पाया जाता है। ये पेड़ अति विशाल हैं, इसकी उम्र हजारों साल होती हैं। मराठीभाषी क्षेत्रों में इसे गोरखचिंच (चिंच याने इमली) कहकर सन्त गोरखनाथ से इसका पवित्र सम्बन्ध जोड़ा जाता है।

प्रधानमंत्री मोदी आज ईसागढ़ के आनंदपुर धाम आयेंगे

विनय उजाला

भोपाल, निप्र। प्रधानमंत्री श्री नरेन्द्र मोदी भारत की सांस्कृतिक और आध्यात्मिक विरासत को आगे बढ़ाने की अपनी प्रतिबद्धता के अनुरूप शुक्रवार को मध्यप्रदेश के अशोकनगर जिले में ईसागढ़ तहसील के आनंदपुर धाम आएंगे। प्रधानमंत्री श्री मोदी गुरु जी महाराज मंदिर में दर्शन और पूजा-अर्चना करेंगे और आनंदपुर धाम स्थित मंदिर परिसर का भ्रमण भी करेंगे। आध्यात्मिक और पारमार्थिक उद्देश्य से स्थापित आनंदपुर धाम 315 हेक्टेयर क्षेत्र में फैला हुआ है। यहां आधुनिक गौशाला संचालित है, जिसमें 500 से अधिक गौवंश हैं। आनंदपुर ट्रस्ट यहाँ कृषि कार्य भी कर रहा है। श्री आनन्दपुर ट्रस्ट ग्राम सुखपुर तहसील ईसागढ़ में 1977 से चैरिटेबल अस्पताल संचालित है। यहां मरीजों के लिए 125 बिस्तरों की व्यवस्था है। अस्पताल में प्रतिदिन लगभग 600 मरीजों की ओ.पी.डी. संचालित है। यहां एमडी फिजिशियन, डेंटल स्पेशलिस्ट, एमएस जनरल सर्जरी, एम.एस. आर्थोपेडिक, कार्डियोलॉजिस्ट, फिजियोथेरेपिस्ट तथा नेत्रसर्जन पदस्थ है। वर्ष में विशेष स्वास्थ्य शिविर भी यहां आयोजित किये जाते हैं। ट्रस्ट द्वारा आनंद प्राथमिक विद्यालय सुखपुर, आनंद माध्यमिक विद्यालय आनंदपुर तथा आनंद मिडिल स्कूल ग्राम सुखपुर में संचालित हैं, जिसमें 62 शिक्षक-शिक्षिकाएं पदस्थ हैं एवं 1215 छात्र-छात्राएं अध्यनरत हैं। श्री आनंदपुर ट्रस्ट के अन्य महत्वपूर्ण सखसंग केन्द्र श्री प्रयागधाम जिला पुणे (महाराष्ट्र), श्री आनंदपुर सत्संग ट्रस्ट जम्मू, अमरधाम चैम्बूर मुम्बई (महाराष्ट्र), विवेक धाम बेंगलुरु (कर्नाटक), स्वपूर धाम पथरीताल गोंडा (उ.प्र.), आनंदधाम पंचगुणी जिला सतारा (महाराष्ट्र), आनंदधाम वसंतकुंज (दिल्ली) तथा श्री संतनगर जिला धौलपुर (राजस्थान) में संचालित है। मध्यप्रदेश में पुनित धाम जिला शिवपुरी, परमधाम जिला ग्वालियर और सुखधाम जिला इंदौर में ट्रस्ट के सत्संग केन्द्र स्थापित हैं। श्री आनंदपुर ट्रस्ट एवं इसके अन्य आश्रमों में वैशाखी, गुरु पूर्णिमा, दीपावली, मकर संक्रांति और श्री परमहंस जी का जन्मोत्सव पर्व मनाया जाता है।

भगवान महावीर स्वामी ने हमें अहिंसा का मार्ग दिखलाया : गोविंद सिंह राजपूत



विनय उजाला

भोपाल, निप्र। जैन धर्म के अंतिम तीर्थंकर भगवान महावीर स्वामी के 2624वें जन्म कल्याणक महोत्सव के अवसर पर चल यात्रा एवं महा आरती का आयोजन सागर शहर में किया गया जिसमें प्रदेश के खाद्य नागरिक आपूर्ति एवं उपभोक्ता संरक्षण मंत्री गोविंद सिंह राजपूत शामिल हुए। इस अवसर पर मंत्री गोविंद

सिंह राजपूत ने सभी क्षेत्रवासियों को भगवान महावीर स्वामी के जन्म कल्याण महोत्सव की शुभकामनाएं देते हुए कहा कि भगवान महावीर स्वामी ने मानव समाज के लिए वह मार्ग दिखलाया जिसमें सभी जीव-जंतुओं से प्रेम किया जाता है। अहिंसा परमो धर्म का मूलमंत्र हमें दिया। भगवान महावीर स्वामी के मार्ग पर चलकर हम सभी को उनके बताये नियमों पर चलकर उनका पालन करना है।

प्रशासन की हठधर्मिता ने विश्व कल्याण पर फेरा पानी

विनय उजाला

भोपाल, निप्र। मानव मात्र की उन्नति एवं विश्व कल्याण के लिए मध्यप्रदेश के ग्वालियर में 14 से 21 अप्रैल तक आयोजित किया जाने वाला लक्ष्यचंडी महायज्ञ आखिर ग्वालियर जिला प्रशासन में तैनात सनातन विरोधी अफसरों ने मुख्यमंत्री डॉ मोहन यादव एवं राष्ट्रीय स्वयं सेवक संघ की राष्ट्रवाद और सनातन धर्म के प्रचार प्रसार की मंशा पर पानी

फेरने का काम किया है। अब तो सरकार को ऐसे सनातन विरोधी अफसरों की मैदानी तैनाती पर गंभीरता पूर्वक विचार करना चाहिए। इसके अलावा सनातन धर्म की वृद्धि और विश्व कल्याण के लिए किए जाने वाले इस महायज्ञ में रोड़ा अटकाने वाले अफसरों की भूमिका की भी जांच कराई जानी चाहिए ताकि फिर

4 दिन में कैसे पूरी होगी तैयारी

पंचायती श्रीनिरांजनी अखाड़े के महामंडलेश्वर स्वामी वैराग्यानंद गिरी महाराज ने इस संदर्भ में बताया कि 1008 कुण्डीय लक्ष्यचंडी महायज्ञ की तैयारियों, आयोजन से जुड़ी सम्पूर्ण जानकारी सहित आवेदन करने के बाद भी हमें जिला प्रशासन ग्वालियर द्वारा यज्ञ करने की अनुमति अयोजन के चार दिन पूर्व दी गई। इतना ही नहीं पुलिस प्रशासन द्वारा भी यज्ञशाला निर्माण में बार बार व्यवधान पैदा कर रोका गया। अब इतने कम समय में इतने विराट स्वरूप का धार्मिक आयोजन होना संभव नहीं है। महामंडलेश्वर स्वामी वैराग्यानंद गिरी महाराज ने बताया कि अब इस यज्ञ के लिए आगामी तारीख निर्धारित की जाएगी और यह यज्ञ ग्वालियर की धरा पर ही आयोजित किया जाएगा। उन्होंने कहा कि इस महायज्ञ के सम्पन्न होने से ग्वालियर सम्बल संभाग ही नहीं सम्पूर्ण मध्यप्रदेश, सम्पूर्ण भारत और विश्व कल्याण का भला होता जो ग्वालियर जिला प्रशासन की हठधर्मिता का शिकार हो गया। एक तरफ मुख्यमंत्री डॉ मोहन यादव पूरे प्रदेश में धर्म के प्रचार प्रसार के लिए विभिन्न लोक के निर्माण में लगे हैं तो दूसरी तरफ कुछ सनातन विरोधी मानसिकता के अफसरों का शिकार संत समाज और धार्मिक आयोजन हो गया है।

विनय उजाला

भोपाल, निप्र। सहकारिता मंत्री श्री विश्वास कैलाश सारंग ने करोंद चौराहे पर मेट्रो निर्माण कार्य का निरीक्षण किया। उन्होंने पूरे रूट का दौरा कर व्यापारियों सहित आम नागरिकों से बात की। निरीक्षण में मंत्री श्री सारंग ने उपस्थित अधिकारियों को निश्चित समयावधि में गुणवत्तायुक्त कार्य करने के साथ ही रहवासियों की समस्याओं के निदान के लिए आवश्यक दिशा-निर्देश दिये। उन्होंने कहा कि मेट्रो परियोजना के साथ करोंद चौराहे पर यातायात एवं नागरिकों के आवागमन में कोई व्यवधान नहीं हो, यह सुनिश्चित किया जाये।



मेट्रो अधिकारियों द्वारा जानकारी दी गई कि करोंद चौराहे से निशातपुरा

फाटक तक कुल 70 पियर्स का प्रस्तावित निर्माण कार्य प्रगति पर है और इसे आगामी 4 माह में पूर्ण कर लिया जाएगा। मंत्री श्री सारंग ने स्पष्ट निर्देश देते हुए कहा, निर्धारित समय सीमा में पियर्स निर्माण कार्य पूर्ण कर बैरिकेड्स हटाए जाएं, जिससे नागरिकों को राहत मिल सके। सुरक्षा मानकों का विशेष ध्यान रखा जाए और मेट्रो कॉर्पोरेशन निर्माण कार्य की एक स्पष्ट टाईम लाइन एवं कैलेंडर तैयार करे। निरीक्षण के दौरान विभिन्न विभागों के वरिष्ठ अधिकारी उपस्थित रहे, जिनमें मेट्रो रेल परियोजना, लोक निर्माण विभाग, नगर निगम, ट्रैफिक पुलिस एवं जिला प्रशासन के प्रतिनिधि शामिल थे।

मेट्रो परियोजना के साथ यातायात सुगम बनाने के लिये अधिकारियों को दिये निर्देश

निरीक्षण के दौरान स्थानीय नागरिकों और व्यापारियों ने मंत्री श्री सारंग को अवगत कराया कि पियर्स निर्माण के चलते की गई बैरिकेडिंग से आवागमन में कठिनाई हो रही है। साथ ही करोंद चौराहे पर ट्रैफिक का अत्यधिक दबाव रहने के कारण दिन के समय जाम की स्थिति उत्पन्न हो रही है। मंत्री श्री सारंग ने करोंद चौराहे से हाउसिंग बोर्ड तक लगाई गई बैरिकेडिंग के पास सड़क के बाएं और बने डवट को हटाने के निर्देश दिए, जिससे अतिरिक्त मार्ग उपलब्ध हो सके और ट्रैफिक दबाव कम हो। साथ ही पथ विक्रेताओं को व्यवस्थित ढंग से अन्य स्थान पर स्थानांतरित करने के भी निर्देश अधिकारियों को दिये गए।



धरमपुरी में माँ नर्मदा के दर्शन कर भगवान शिव का अभिषेक और महर्षि दधिच की प्रतिमा का किया पूजन

मुख्यमंत्री डॉ. यादव ने जनप्रतिनिधियों के साथ धरमपुरी में नर्मदा दर्शन कर पूजन किया। धरमपुरी नर्मदा नदी के किनारे बसा हुआ नगर है। यहाँ नर्मदा नदी की दो धाराओं के बीच बेंट नामक एक टापू स्थित है, जहां श्री बिल्वामृतेश्वर महादेव का प्राचीन मंदिर स्थित है। मुख्यमंत्री ने यहां भगवान शिव का अभिषेक किया। मंदिर के निकट महर्षि दधिच की प्रतिमा का पूजन किया। पौराणिक मान्यता अनुसार यहां दधिच ऋषि की समाधि एवं तपस्या स्थली भी है। इसी स्थान पर इन्द्र स्वयं आये थे और दधिचि ऋषि से उन्होंने राक्षस के वध के लिये अस्थियां मांगी थी। मुख्यमंत्री डॉ. यादव ने श्री बिल्वामृतेश्वर महादेव मंदिर बेंट के हर तरह के संरक्षण के निर्देश अधिकारियों को दिये।

समर्थन मूल्य पर गेहूं उपार्जन के लिए 15.33 लाख किसानों ने कराया पंजीयन : खाद्य मंत्री राजपूत

भोपाल, निप्र। प्रदेश में समर्थन मूल्य पर गेहूं उपार्जन हेतु पंजीयन की प्रक्रिया 20 जनवरी से 9 अप्रैल 2025 तक संचालित की गई। इस अवधि में प्रदेश के 15 लाख 33 हजार किसानों ने अपना पंजीयन कराया। प्रदेश के खाद्य, नागरिक आपूर्ति एवं उपभोक्ता संरक्षण मंत्री गोविन्द सिंह राजपूत ने बताया कि उपार्जन की अवधि 15 मार्च से 5 मई 2025 तक निर्धारित है। किसानों को गेहूं के लिए 2,425 प्रति क्विंटल समर्थन मूल्य के साथ 175 प्रति क्विंटल बोनास, कुल 2,600 प्रति क्विंटल का भुगतान किया जा रहा है। खाद्य मंत्री श्री राजपूत ने बताया कि प्रदेश में 3,528 उपार्जन केंद्रों की स्थापना की गई है। अब तक कुल 3.09 लाख किसानों से 26.73 लाख मीट्रिक टन गेहूं का उपार्जन किया गया है।



इसमें से 24.44 लाख मीट्रिक टन का परिवहन तथा 21.86 लाख मीट्रिक टन का भंडारण किया जा चुका है। मंत्री श्री राजपूत ने बताया कि अब तक किसानों को 5,027 करोड़ का भुगतान किया जा चुका है। शेष भुगतान 3 से 5 कार्य दिवसों में पूर्ण कर लिया जाएगा। श्री राजपूत ने कहा कि राज्य सरकार किसानों को समय पर उचित मूल्य और पारदर्शी व्यवस्था उपालब्ध कराने के लिए संकल्पबद्ध है।

वित्तीय वर्ष 2024-25 में एम.पी. ट्रांसको के नेटवर्क का उल्लेखनीय विस्तार

भोपाल, निप्र। ऊर्जा मंत्री श्री प्रद्युम्न सिंह तोमर ने बताया कि वित्तीय वर्ष 2024-25 में मध्यप्रदेश पाँवर ट्रांसमिशन कंपनी (एम.पी. ट्रांसको) ने ट्रांसमिशन नेटवर्क (पारिण प्रणाली) को सुदृढता प्रदान करते हुये सिस्टम में उल्लेखनीय विस्तार किया है। कंपनी ने 456 सर्किट कि.मी. की नई एकस्ट्रा हाईटेंशन लाइनों का निर्माण कर उन्हें ऊर्जीकृत किया है, इससे मध्यप्रदेश पाँवर ट्रांसमिशन कंपनी की ट्रांसमिशन लाइनें बढ़कर 42 हजार 520 सर्किट कि.मी. की हो गई है। इस दरम्यान स्थापित ट्रांसफार्मेशन कैपेसिटी (स्थापित क्षमता) में भी पर्याय वृद्धि हुई है। पिछले वित्तीय वर्ष 2024 की समाप्ति में जहां 79 हजार 815 एम.व्ही.ए. की कुल ट्रांसफार्मेशन कैपेसिटी (स्थापित क्षमता) थी वह अब मार्च 2025 की स्थिति में बढ़कर 81 हजार 911 एम.व्ही.ए. की हो गई है।

संक्षिप्त समाचार

केंद्रीय मंत्री गडकरी ने मध्यप्रदेश प्रवास के दौरान महाकालेश्वर के किए दर्शन व पूजन



उज्जैन, निप्र। केंद्रीय सड़क परिवहन एवं राजमार्ग मंत्री नितिन गडकरी एवं मध्यप्रदेश के कैबिनेट मंत्री कैलाश विजयवर्गीय, लोक निर्माण मंत्री राकेश सिंह ने अपने उज्जैन प्रवास के दौरान श्री महाकालेश्वर मंदिर पहुंचकर श्री महाकालेश्वर भगवान के दर्शन व पूजन किये। पूजन पुजारी संजय शर्मा, पुजारी राजेश शर्मा व आकाश पुजारी द्वारा सम्पन्न करवाया गया। श्री महाकालेश्वर मंदिर प्रबंध समिति की ओर से सांसद अनिल फिरोजिया व कलेक्टर नीरज कुमार सिंह द्वारा केंद्रीय मंत्री नितिन गडकरी, कैबिनेट मंत्री कैलाश विजयवर्गीय व लोक निर्माण मंत्री राकेश सिंह का उत्तरीय वस्त्र, प्रसाद व स्मृति चिन्हचिन्ह देकर सम्मान किया।

श्री महाकालेश्वर मंदिर में भक्त ने भेंट किया रजत मुकुट



उज्जैन, निप्र। श्री महाकालेश्वर मंदिर में पधारे दुय्यंत कुमार वशिष्ठ ने पुरोहित नवीनत शर्मा व रूपम शर्मा की प्रेरणा से भगवान श्री महाकालेश्वर जी की 1 नग चांदी का छत्र मय भेंट किया। जिसका कुल वजन 967 ग्राम है। जिसे श्री महाकालेश्वर मंदिर प्रबंध समिति के उपप्रशासक एस. एन. सोनी व सहायक प्रशासक मूलचंद जूनवाल द्वारा दानदाता से प्राप्त पर दानदाता का सम्मान किया जाकर विधिवत रसीद प्रदान की गई। यह जानकारी मंदिर प्रबंध समिति के कोठार शाखा के कोठारी मनीष पांचाल द्वारा दी गई।

केंद्रीय मंत्री गडकरी का उज्जैन हेलीपैड पर आत्मीय स्वागत

उज्जैन, निप्र। केंद्रीय सड़क परिवहन एवं राजमार्ग मंत्री नितिन गडकरी और मुख्यमंत्री डॉ मोहन यादव का उज्जैन हेलीपैड पर जन प्रतिनिधियों और अधिकारियों ने आत्मीय स्वागत किया। इस अवसर पर विधायक अनिल जैन कालूखेड़ा, विधायक सतीश मालवीय, चिंतामन मालवीय, महापौर मुकेश टटवाल, नगर निगम सभापति श्रीमती कलावती यादव, पूर्व सांसद सत्यनारायण जटिया, जिला अध्यक्ष संजय अग्रवाल, ग्रामीण अध्यक्ष राजेश धाकड़, संभाग आयुक्त संजय गुप्ता, आई जी उमेश जोगा, कलेक्टर नीरज कुमार सिंह, ने उज्जैन हेलिपेड पर स्वागत किया।

डबराल बाबा की मूर्ति का अनावरण कल


उज्जैन, निप्र। दिनांक 12अप्रैल 2025 शनिवार चैत्र पूर्णिमा को बाबा डबराल (ब्रह्मलीन गुरुवर गोविंद प्रसाद कुक्रेती) की मूर्ति का अनावरण समारोह भैरवगढ़ स्थित श्री विक्रांत भैरव मंदिर स्थित समाधिस्थल पर संपन्न होने जा रहा है। प्रातः 9 बजे,श्री विक्रांत भैरव जी की आरती होगी। प्रातः 10बजे प्रार्थित्व एवं पंचांग कर्म ,प्रातः 11बजे जलादिवास एवं अभिषेक पूजन, धान्या दिवास ,वेदी पूजन एवं अग्नि स्थापना होगी। दोपहर 1 बजे शयना दिवास एवं हवन पूजन होगा। दोपहर 3बजे देव प्रतिष्ठा एवं पूर्णाहुति होगी तत्पश्चात भोजन प्रसादी वितरण किया जाएगा। यह जानकारी देते हुए बाबा डबराल के पुत्र चंद्रमोहन कुक्रेती ने बाबा के सभी भक्तजनों को इष्ट मित्रों सहित आने के लिए आमंत्रित है।

हनुमान जन्मोत्सव धूमधाम से मनाया जाएगा

नागदा जं. निप्र। श्री बढीविशाल मंदिर मे स्थित श्री मंशापूर्ण पंचमुखी हनुमान मंदिर में पोरवाल समाज द्वारा 12 अप्रैल शनिवार को हनुमान जन्मोत्सव का पर्व धुमधाम से मनाया जावेगा। इस अवसर पर श्री पंचमुखी हनुमान जी का विशेष श्रृंगार होगा व हनुमान चालीसा का पाठ होगा। दोपहर 12 बजे महाआरती व प्रसादी वितरण होगा। समाज अध्यक्ष ज्ञानेश्वर पोरवाल, कैलाश सेठिया, सुरेन्द्र पोरवाल, नन्दकिशोर पोरवाल, अशोक पोरवाल, रमेशचन्द्र फरक्या सहित पोरवाल समाज ने सभी समाजजनों व धर्मप्रेमी जनता से कार्यक्रम में उपस्थित होने का आग्रह किया है। यह जानकारी योगेन्द्र पोरवाल ने दी है।

क्षिप्रा में डूब रही पांच जिंदगियों को होमगार्ड जवान ने बचाया

विनय उजाला
उज्जैन, निप्र। ग्रीष्म ऋतु में मोक्षदायिनी क्षिप्रा नदी का जलस्तर अत्यधिक बढ़ा हुआ है जिस कारण से रामघाट पर डूब की घटनाएं बढ़ रही हैं। आज दिनांक 10/4/25 को रामघाट पर डूब की दो घटनाएं घटित हुई जिसमें होमगार्ड एवं एचडीआरएफ के जवानों ने पांच नागरिकों को जीवित बचाया। सुबह 7:00 बजे रविदास घाट पर भोपाल निवासी अंजलि एवं रूपाली पर फिसलने के कारण गहरे पानी में चली गईं जिसे घाट पर तैनात जवान सनी परमार, राजेंद्र डाबी तथा शुभम शर्मा ने लाइफ बॉय की मदद से सुरक्षित बाहर निकाला। दूसरी घटना रामघाट चौकी के सामने सुबह 9:00 बजे घटित हुई जहां पर दिल्ली निवासी एक ही परिवार के तीन सदस्य भरत गुजराल नमन गुजराल एवं संजय



भाजपा सक्रिय सदस्य कार्यकर्ता सम्मेलन हुआ आयोजित

भाजपा बनी दुनिया की सबसे बड़ी पार्टी

मुख्यमंत्री डॉ. मोहन यादव ने भाजपा सक्रिय कार्यकर्ता सम्मेलन को वर्चुअली किया संबोधित

विनय उजाला

उज्जैन, निप्र। भारतीय जनता पार्टी नगर उज्जैन द्वारा नगर अध्यक्ष संजय अग्रवाल के नेतृत्व में सक्रिय सदस्य कार्यकर्ता सम्मेलन स्थानीय आस्था गार्डन में आयोजन आयोजित किया गया। सम्मेलन का शुभारंभ डॉ सत्यनारायण जटिया, सांसद अनिल फिरोजिया, विधायक अनिल जैन कालूहेड़ा, महापौर मुकेश टटवाल व निगम सभापति कलावती यादव, नगर अध्यक्ष संजय अग्रवाल ने दीनदयाल जी, डॉ श्यामाप्रसाद मुखर्जी व भारत माता के चित्रों पर माल्यार्पण व दीप प्रज्वलित कर विधिवत शुभारंभ किया।

मीडिया प्रभारी दिनेश जाटवा के अनुसार मुख्यमंत्री डॉ. मोहन यादव ने बुधवार को भाजपा के स्थापना दिवस के तहत नगर के सक्रिय सदस्य सम्मेलन को वर्चुअली संबोधित करते हुए कहा कि जनसंघ के समय से हम जिन मुद्दों को लेकर चले थे उन मुद्दों को पूरा करने का काम भाजपा और नरेंद्र मोदी ने किया है। तीन तलाक खत्म कर मुस्लिम महिलाओं के मान सम्मान और उनके जीवन को बदलने का काम किया है। देश में करीब 50 वर्षों तक शासन करने वाली कांग्रेस पार्टी ने कभी भी माताओं-बहनों की भलाई की चिंता नहीं की। प्रधानमंत्री श्री नरेन्द्र मोदी जी के नेतृत्व में भाजपा सरकार लाड़ली बहनों का ध्यान रख रही और

उनके आर्थिक सशक्तिकरण और उत्थान के लिए लाड़ली लक्ष्मी, लाड़ली बहना जैसी कई योजनाएं चला रही है। मध्यप्रदेश की भाजपा सरकार युवाओं को रोजगार उपलब्ध कराने एक लाख पदों की भर्ती का अभियान चला रही है। मुख्यमंत्री डॉ. मोहन यादव ने कहा कि कांग्रेस के 55 साल के शासनकाल में गेहूं का समर्थन मूल्य 500 रूपए प्रति क्विंटल था। आज मध्यप्रदेश की भाजपा सरकार 2600 रूपए प्रति क्विंटल समर्थन मूल्य पर किसानों से गेहूं खरीद रही है। उज्जैन शहर धार्मिक नगर के अलावा सांस्कृतिक और विज्ञान की नगरी भी है उन्होंने कहा कि विपक्ष को कभी बहनों की याद नहीं आई, भाजपा सरकार मध्यप्रदेश की करीब सवा करोड़ लाड़ली बहनों के बैंक खाते में प्रति माह 1250 रूपए भेज रही है। कांग्रेस सरकारों ने कभी भी बहन-बेटियों के हित में योजनाएं नहीं बनाई। भाजपा सरकार ने बहनों को नगरीय निकाय व स्थानीय

निकाय में 50 प्रतिशत आरक्षण दिया है। प्रथम सत्र में विधायक अनिल जैन कालूहेड़ा ने भाजपा की चुनावी सफलता एवं संगठनात्मक विस्तार विषय को लेकर कार्यकर्ताओं को सम्बोधित किया उन्होंने कहा कि भाजपा का मूल में उसकी पंचनिष्ठाएं है। भारतीय जनता पार्टी की स्थापना 1980 में श्रद्धेय अटल बिहारी वाजपेयी के नेतृत्व में हुई। देश की आजादी के बाद प्रथम प्रधानमंत्री पं. नेहरू ने संविधान में जम्मू-कश्मीर के लिए धारा 370 का प्रावधान कर दिया। इसके अनुसार वहां का संविधान अलग, प्रधानमंत्री अलग और झंडा भी अलग हो गया। नेहरू मंत्रिमंडल में उस समय उद्योग मंत्री रहे डॉ. श्यामाप्रसाद मुखर्जी जी ने इसका विरोध किया। उन्होंने कहा कि एक देश में दो निशान, दो प्रधान और दो विधान नहीं चलेंगे। उन्होंने नेहरू मंत्रिमंडल से इस्तीफा दिया और 1951 में पं. दीनदयाल उपाध्याय

के साथ जनसंघ की स्थापना की। उन्होंने इस व्यवस्था के विरोध में आंदोलन किया, जिसके परिणामस्वरूप उन्हें जेल में डाल दिया गया और जेल में ही उनकी हत्या कर दी गई। भारतीय जनता पार्टी डॉ. मुखर्जी के बलिदान के आधार पर खड़ी हुई है। दूसरे सत्र में केंद्रीय संसदीय बोर्ड के सदस्य डॉ सत्यनारायण जटिया ने प्रधानमंत्री श्री नरेन्द्र मोदी के नेतृत्व में विकसित भारत की और बढ़ती यात्रा, मध्यप्रदेश का विकास और उपलब्धियों विषय पर संबोधित करते हुए कहा कि आज भारत एक ऐसी विशाल शक्ति के रूप में जाना जाने लगा है कि विश्व के पटल में भी लोग मोदी मोदी नाम के नारे लगाते हैं सरकारें वहीं है काम करने की नियत साफ होनी चाहिए पूर्व की कांग्रेस सरकार शासन में होने के बावजूद आज सत्ता से बाहर हुई है क्योंकि उनकी नीति और नियत ही खराब थी उन्होंने देश के हित में कभी भी नहीं सोचा आज देश में धार्मिक

वीर प्रभु जन्में, मंगल गीत और नारों से गुंजाएमान हो उठी रथयात्रा

विनय उजाला

नागदा जं., निप्र। बजे कुण्डलपुर में बधाई, की नगरी में वीर जन्मे महावीर जी महावीर तेरे ही नाम से हम पहचाने जाते हैं..... जैसे गुन्जाए मान होते हुए भजन, त्रिशला नंदन वीर की जय बोले महावीर की, प्रभु महावीर का संदेश जियो और जीने दो से नारों की गुन्ज से गुन्जाए मान होते हुए नगर के प्रमुख मार्ग। यह नजारा था गुरुवार सुबह 9.30 बजे लक्ष्मीबाई मार्ग का। मौका था प्रभु महावीर कल्याण के जन्म कल्याणक महोत्सव का। गुरुवार को मूर्तिपूजक संघ, दिगम्बर संघ, स्थानकवासी संघ तीनों सम्प्रदाय के संयुक्त तत्वाधान में प्रभु महावीर स्वामी का जन्म कल्याणक महोत्सव हर्ष उल्लास के साथ मनाया गया। इस मौके पर दिन भर धार्मिक कार्यक्रम का दौर जारी रहा।

जन्म कल्याणक महोत्सव के कार्यक्रम की शुरुआत गुरुवार सुबह 6.30 बजे दिगम्बर संघ के अगवाड़ों में आयोजित प्रभातफेरी से हुई। चिकित्साध्य मार्ग स्थित दिगम्बर जैन मंदिर से शुरू हुई प्रभातफेरी नगर के प्रमुख मार्गों से होते हुए पुनः दिगम्बर मंदिर पर समाप्त हुई। प्रभातफेरी के दौरान

शांमिल श्रद्धालु हाथ में पंचरंगी ध्वज लेकर प्रभु महावीर के नारों को गुन्जाए मान कर चल रहे थे। सुबह 9.15 बजे लक्ष्मीबाई मार्ग स्थित पाटशाला भवन से मूर्तिपूजक जैन श्रीसंघ की अगवाड़ों में जन्म कल्याणक रथयात्रा का आयोजन किया गया। रथयात्रा से पूर्व पाटशाला भवन में सकल जैन श्रीसंघ की नवकारशी का आयोजन किया गया।

रथयात्रा के दौरान स्थानीय महिला मंडल कलश व श्लोगन लेकर, बालिका मंडल मनमोहक डांडिया रास कर व नवयुवकों की टोली ढोल की थाप पर नृत्य करने के साथ नारों को गुन्जाए मान कर चल रहे थे। रथयात्रा जिस मार्ग से गुजरी वह मार्ग नारों की गुन्ज से गुन्जाए मान हो उठा। स्थानीय श्रावक श्राविकाओं ने चावल की

गवली कर रथयात्रा की अगवानी की। चांदी की पालकी में विराजमान प्रभु महावीर की प्रतिमा रथयात्रा के आकर्षण का केन्द्र थी। करीब दो घंटे तक चली रथयात्रा पाटशाला भवन से शुरू होकर, सुभाष मार्ग, महात्मा गांधी मार्ग, स्टेशन चौराह, जवाहर मार्ग, महावीर मार्ग, रामसहाय मार्ग होते हुए लक्ष्मीबाई मार्ग स्थित पाटशाला भवन पर समाप्त हुई। इसके पश्चात महिदपुर मार्ग स्थित राजेन्द्रसूरी जैन दादवाड़ी परिसर में जैन श्रीसंघ के बैनर तले, जैन सोशल्य के तत्वाधान में सकल जैन श्रीसंघ के स्वामीवात्सल्य का आयोजन किया गया। मीडिया प्रभारी डॉ. विपिन वागरेचा ने बताया कि अनेक सामाजिक एवं राजनैतिक संगठनों द्वारा रथयात्रा का स्वागत किया गया है।

दिगांबर जैन मंदिर से प्रभातफेरी ढोल नगाड़ों के साथ में निकाली गई, रैली शहर के विभिन्न मार्गों से होती हुई पुनः मंदिर पहुंची

महावीर जयंती पर निकाली भक्त्य प्रभात फेरी

विनय उजाला

नागदा जं. निप्र। पूरे देश में भगवान महावीर स्वामी की 2623वीं जयंती श्रद्धा और उत्साह के साथ मनाई जा रही है। जिसके अंतर्गत नागदा नगर में भव्य प्रभात फेरी सुबह दिगांबर जैन मंदिर से निकाली गई। दिगांबर जैन समाज अध्यक्ष सुनील जैन ने बताया कि जैन धर्म के 24वें तीर्थंकर महावीर स्वामी का जन्म चैत्र मास की शुक्ल त्रयोदशी को हुआ था इस उपलक्ष्य में पूरे देश में जैन समाजजन महावीर जयंती के रूप में मनाई जाती है। जैन ने आगे बताया कि गुरुवार को दिगांबर जैन समाज के तत्वाधान में सुबह 6:30 बजे दिगांबर जैन मंदिर से प्रभात

फेरी ढोल नगाड़ों के साथ में निकाली गई, जो की शहर के विभिन्न मार्गों से होती हुई पुनः दिगांबर जैन मंदिर पहुंची। प्रभात फेरी में सभी पुरुष श्वेत कपड़ों में और महिलाएं केसरिया साड़ी में उपस्थित थीं। गौरतलब है कि यह प्रभात फेरी बड़ी ही अनूठी थी क्योंकि आज तक के इतिहास में यह सबसे अच्छी प्रभात फेरी

दिगांबर जैन समाज द्वारा निकाली गई, जिसमें सकल जैन समाज भी उपस्थित था। इसके पश्चात मंदिर में जैन ध्वज फहराया गया। इस मौके पर श्वे. मूर्तिपूजक श्रीसंघ अध्यक्ष मनीष जैन, स्थानकवासी श्रीसंघ अध्यक्ष प्रकाशचंद लुणावत सांवेरवाले, भाजपा उज्जैन जिला अध्यक्ष राजेश धाकड़, एमपी रीजन उपाध्यक्ष शरद जैन एवं दिगांबर जैन

समाज के अध्यक्ष सुनील जैन एवं समस्त पदाधिकारीकरण उपस्थित थे। ध्वजारोहण के पश्चात दिगांबर जैन मंदिर में भगवान महावीर स्वामी के कलसा अभिषेक एवं शांति धारा की गई, जिसमें प्रथम सांति धारा के लाभार्थी सचिन बड़जात्या एवं परिवार और दूसरी सांति धारा के लाभार्थी सुनील जैन शाजापुर वाले ने ली। तत्पश्चात

नगरी सुरक्षित ,शिक्षा की क्रांति, सामाजिक सुरक्षा ,देश में सुरक्षित कानून ,आतंकवाद का सफाया, किसानों के लिए सम्मान निधि, शक्तिशाली जल सेना थल सेना वायु सेना से दुश्मनों की हालत पस्त हो चुकी है ऐसी प्रधानमंत्री की नीति ने आज देश को काफी बड़ा संबल प्रदान कराया है देश के सदन में हमेशा विपक्ष ने डराने धमकाने के अलावा कोई काम नहीं किया लेकिन आज देश के प्रधानमंत्री नरेंद्र मोदी ने कानून संशोधन के लिए पूरी ताकत से बिना डरे बिना झुके संशोधन बिल कानून पास करवा लिया। धारा 370 हटाने का काम हो या वक्फ बोर्ड कानून में संशोधन करके एक देश के हित में बड़ा निर्णय लिया है। उन्होंने कहा कि मध्यप्रदेश की भाजपा सरकार मुख्यमंत्री डॉ मोहन यादव के नेतृत्व में लोक कल्याण के कार्यों के साथ ही गरीब, युवा, महिला, किसान के के लिए कार्य कर रही है। तीसरे सत्र में सांसद अनिल फिरोजिया ने भारत की राजनीति में भाजपा द्वारा लाया गया परिवर्तन विषय पर सम्बोधित करते हुए कहा कि गरीब मां के बेटे प्रधानमंत्री श्री नरेंद्र मोदी ने अपनी मां को धुआं उगलते चूल्हे पर खाना बनाते देखा था। माता-बहनों को इस तकलीफ से मुक्ति दिलाने के लिए उन्होंने उज्ज्वला योजना शुरू की, जिसके अंतर्गत गरीबों को 10 करोड़ गैस कनेक्शन दिए जा चुके हैं। कोई गरीब पैसे के अभाव में इलाज से

11 लाख गायत्री मंत्र के साथ पूर्णाहुति व संस्कार संपन्न

12 अप्रैल को होगा अखण्ड जाप और हनुमान चालीसा का पाठ

ज्योति, प्रज्ञा अभियान, युगनिर्माण का बड़ा अनुष्ठान चल रहा है। जिसमें शहर एवं ग्रामीण क्षेत्रों से प्रतिभाशाली, प्रबुद्धवर्ग जागृत आत्माओं का विशेष सहयोग प्राप्त हो रहा है। बैरागी ने बताया कि आज हुए इस अनुष्ठान की पुर्णाहुति में गायत्री शक्तिपीठ नागदा से जुड़े हुए भाई-बहनों एवं सहयोगियों का गायत्री शक्तिपीठ नागदा द्वारा आभार व्यक्त किया गया। गायत्री शक्तिपीठ नागदा पर प्रतिदिन जाप, यज्ञ एवं जनकल्याण राह

दिगांबर जैन मंदिर से प्रभातफेरी ढोल नगाड़ों के साथ में निकाली गई, रैली शहर के विभिन्न मार्गों से होती हुई पुनः मंदिर पहुंची

सभी जैन बंधुओं ने भगवान की पूजा अर्चना बड़े ही धूमधाम से की। सभी जैन महानुभावों का नवकारसी का प्रोग्राम पोखरशाला में रखा गया था और प्रातः 9:00 बजे सकल जैन समाज का जुलूस नगर के प्रमुख मार्गों से निकाला गया जो कि अपने आप में एक अद्भुत नजारा था जिसमें सबसे पहले महिला मंडल, बहुमंडल, उसके पश्चात भगवान की पालकी और तत्पश्चात पुरुष वर्ग उपस्थित थे। पुरुष वर्ग श्वेत वस्त्र में और महिलाएं लाल तथा केसरिया साड़ी में जुलूस में उपस्थित और जगह-जगह पर भगवान महावीर स्वामी की आरती उतारी गई और जगह-जगह पर लोगों के आवाज से राहत दिलाने के लिए जल का वितरण किया गया। जुलूस में भगवान महावीर स्वामी को पालकी में विराजमान करके नगर के विभिन्न मार्गों से ढोल नगाड़ों के साथ निकाला गया। इसके पश्चात सभी सकल जैन समाजजनों का स्वामीवात्सल्य महिदपुर रोड स्थित जैन दादावाड़ी में रखा गया। इस अवसर पर दिगांबर जैन समाज के सचिव मुकेश लुहाड़िया ने कार्यक्रम में उपस्थित हुए सभी महानुभावों का हृदय से आभार व्यक्त किया और आयोजन में समस्त सकल जैन श्रीसंघ का सहयोग रहा एवं आगे भी इसी तरह का सहयोग करने का अनुरोध किया। उक्त जानकारी समाज अध्यक्ष सुनील जैन द्वारा दी गयी।

संक्षिप्त समाचार

विश्व होम्योपैथिक दिवस पर मेगा स्वास्थ्य शिविर का हुआ आयोजन



खरगोन, निप्र। विश्व होम्योपैथिक दिवस 270वे हेनीमेन जयंती के अवसर पर 10 अप्रैल को ज़िला आयुष कार्यालय खरगोन द्वारा शासकीय होम्योपैथिक औषधालय खरगोन एवं औषधालय महेश्वर में राष्ट्रीय आयुष मिशन योजना के अंतर्गत लोक स्वास्थ्य सेवा प्रदाय सम्बन्धी होम्योपैथिक मेगा शिविर का आयोजन किया गया। यह शिविर होम्योपैथिक आधारित सामान्य स्वास्थ्य निर्देश का प्रचार प्रसार करने एवं समुदाय के स्वास्थ्य में होम्योपैथिक चिकित्सा को बढ़ावा देने के लिए आयोजित किया गया। शिविर का शुभारंभ श्री बापू सिंह परिहार जिला पंचायत उपाध्यक्ष खरगोन एवं जिला आयुष अधिकारी डॉ वासुदेव आसलकर द्वारा डॉ हेनीमेन के फोटो पर माल्यार्पण कर किया गया। खरगोन शिविर में 114 रोगियों का एवं महेश्वर शिविर में 102 रोगियों का निशुल्क उपचार कर होम्योपैथिक औषधियों का वितरण किया गया। शिविर में होम्योपैथिक मेडिकल ऑफिसर डॉ अरविन्द दशोरे, डॉ शीतल रोकडे, होम्योपैथिक कम्पाउण्डर श्रीमती रजनी पाटीदार, श्रीमती गायत्री ठाकुर, अय्यूब शेख, महेश पाटीदार, हेमेंद्र पाटीदार, दयाराम वर्मा, श्री मुकेश जमरे, नितेश बड़ोले, दलु खांडे, चंदू खान एवं श्री गोपाल मानवे ने अपनी सेवाएं दी।

सनावद पुलिस ने लूटेरी दुल्हन के मामले में फरार चल रहे आरोपियों को पकड़ा

विनय उजाला

खरगोन, निप्र। सनावद पुलिस ने लूटेरी दुल्हन के मामले में फरार चल रहे आरोपियों रतन और रजनीबाई उर्फ सुशीलाबाई को गिरफ्तार कर न्यायालय में पेश किया गया। ज्ञातव्य रहे कि 13.02.2023 को आली खुर्द निवासी द्वारा रिपोर्ट कराई कि मेरे साथ आरोपीगण ज्योतिबाई पति यशवंत कनाड़े निवासी शहडोल, 2. रवि पिता शैलेश चौहान उम्र 29 साल निवासी सिरलाय, 3. सुनीताबाई पति रवि चौहान उम्र 35 साल निवासी मनावर , 4.पंकज पिता रामप्रसाद कुमावत उम्र 35 वर्ष, 5 .रतन पिता दरियाव गावर उम्र 45 साल निवासी तारापुर गेट नं. 08 मांडव जिला धार 6. रजनीबाई उर्फ सुशीलाबाई

पति स्व. कुवरसिंह हमलिया उम्र 55 साल निवासी खलघाट पुनर्वास थाना धामनोद जिला धार द्वारा योजना बनाकर फरियादी के साथ आरोपिया ज्योति की शादी रिश्तेदार बनकर कराई गई और शादी कराने के बदले धोखाधड़ी कर एक लाख रुपये फरियादी से लेकर आपस में बांट लिये थे। फरियादी की इस रिपोर्ट पर सनावद पुलिस थाने में अपराध क्रमांक 56/2023 धारा 420, 34 भा.द.वि. का प्रकरण पंजीबध्द कर विवेचना में लिया गया था। पश्चात सनावद पुलिस द्वारा आरोपी ज्योतिबाई, रवि, सुनीताबाई, पंकज की गिरफ्तारी की गई थी जबकि दो आरोपी रतन और रजनीबाई उर्फ सुशीलाबाई घटना दिनांक से ही फरार चल रहे थे।

30 अप्रैल तक सभी हितग्राहियों की ई-केवाइसी पूर्ण करने के दिए निर्देश

विनय उजाला

खरगोन, निप्र। खाद्य एवं नागरिक आपूर्ति विभाग के निर्देशानुसार प्रदेश के

जैन इंटरनेशनल ट्रेड ऑर्गेनाइजेशन ने किया आयोजन

सकल जैन श्री संघ ने नवकार महामंत्र का जापकर बनाया रिकार्ड

प्रधानमंत्री मोदी ने नई दिल्ली के विज्ञान भवन ‘नवकार महामंत्र दिवस’ कार्यक्रम में शामिल हुए



विनय उजाला

पेटलावद, निप्र। प्रधानमंत्री नरेन्द्र मोदी ने नई दिल्ली के विज्ञान भवन ‘नवकार महामंत्र दिवस’ कार्यक्रम में शामिल हुए। जहाँ पीएम मोदी ने अन्य लोगों के साथ मिलकर ‘नवकार महामंत्र दिवस’ कार्यक्रम

सुरानी में रात्रि कालीन क्रिकेट प्रतियोगिता का समापन

फाइनल मैच में सुरानी ने डही को हराया



विनय उजाला

डही, निप्र। समीपस्थ सुरानी में रात्रि कालीन टेनिस बॉल क्रिकेट प्रतियोगिता का समापन हुआ। फाइनल मैच में डोडवा पुरा सुरानी की टीम ने गौरव स्पोर्ट्स डही को हराया। विजेता टीम को 11 हजार 101 रुपए और उपविजेता टीम को 5 हजार

सांसद और मंत्री ने माना केन्द्रीय मंत्री नितिन गडकरी का आभार

विनय उजाला

अलीराजपुर, निप्र। आज मध्यप्रदेश के बदनावर में बदनावर उज्जैन फोरलेन के लोकार्पण में पधारे केंद्रीय मंत्री श्री नितिन गडकरी द्वारा कार्यक्रम के दौरान एक महत्वपूर्ण मार्ग को भी तत्काल स्वीकृत करते हुए घोषणा कर दी।



केंद्रीय मंत्री श्री नितिन गडकरी ने बदनावर फोरलेन को आगे बढ़ाते हुए बदनावर से थांदला होते हुए राजस्थान बोर्डर स्थित ग्राम टीमरवानी तक फोरलेन निर्माण की घोषणा कर दी। यह मार्ग 1900 करोड़ में निर्माण होगा और अगले 03 वर्ष में पूर्ण हो जाएगा। इस मार्ग के निर्माण के दौरान टीमरवानी स्थित दिल्ली मुंबई एक्सप्रेस वे से इस फोरलेन को जोड़ा जाएगा। इस घोषणा पर कैबिनेट मंत्री

नगरसिंह जी चौहान, श्रीमती निर्मला जी भुरिया एवं सांसद श्रीमती अनिता जी चौहान ने केंद्रीय मंत्री श्री नितिन गडकरी का आभार व्यक्त किया। इसी के साथ कैबिनेट मंत्री श्री नागर सिंह जी चौहान के प्रभार जिले आगर से होकर गुजरने वाले

मार्ग को भी उन्नत करते हुए 133 किमी मार्ग को भी हरी झंडी दे दी। केंद्रीय मंत्री श्री गडकरी ने राजस्थान के झालावाड़ से उज्जैन को भी फोरलेन मार्ग बनने की घोषणा की, जिससे इस मार्ग के लोगो को उज्जैन सिंहस्थ में आने में सुविधा के साथ आगर



मालवा के नलखेड़ा स्थित मां बगुलामुखी मंदिर की धार्मिक यात्रा भी सुगमता से होगी। इस घोषणा के लिए कैबिनेट मंत्री एवं आगर जिले के प्रभारी मंत्री श्री नागर सिंह चौहान ने केंद्रीय मंत्री श्री नितिन गडकरी को आभार व्यक्त किया।

कैबिनेट मंत्री नागर सिंह चौहान ने बताया कि इन मार्गों के निर्माण से मध्यप्रदेश की अन्य राज्यों से कनेक्टिविटी और बेहतर होगी, साथ ही आमजन के आवागमन में खर्च एवं समय की बचत के साथ रोजगार एवं व्यवसाय में भी उन्नति आएगी।

अवैध शराब तस्करी रोकने के लिए आबकारी विभाग कर रहा कार्रवाई

विनय उजाला

धार, निप्र। अवैध शराब की बिक्री को ग्रांड जीरो तक रोकने के लिए पहली बार टास्क फोर्स का गठन किया है। जिले में अवैध शराब की धरपकड़ के लिए टास्क फोर्स गठित कर टीमें बनाई है। यह टीम धार सहित जिले के सभी वृत्त क्षेत्रों में सक्रिय रहकर अवैध शराब पर कार्रवाई के लिए काम करेगी। इसको लेकर गत? दिनों जिला कंट्रोल रूम पर सहायक आबकारी आयुक्त राजनारायण सोनी ने विभागीय अधिकारियों की बैठक ली थी, जिसमें अवैध शराब बिक्री करने वाले स्थानों की एक सूची तैयार की गई है। अब सूची के आधार पर इन स्थानों पर पहुंचकर टीम दबिश देकर शराब को जब्त कर रही है। कलेक्टर प्रियंक मिश्रा के मार्गदर्शन में कल एक स्थान पर कार्यवाही की गई है।



सहायक जिला आबकारी अधिकारी नागेंद्र सिंह जादौन ने बताया कि वृत्त सरदारपुर में ग्राम सातसुई में बोलेरो वाहन क्रमांक एमपी-09 सीसी-7999 से अवैध रूप से परिवहन की जारही कुल 342 बल्क लीटर व्हिस्की एवं बिस्किट मंदिरा जस कर वाहन चालक रामलाल पिता भुर्जी निवासी रघुनाथ पुरा , जोलाना सरदारपुर के विरुद्ध म.प्र. आबकारी अधिनियम, 1915 की धारा के तहत प्रकरण पंजीबद्ध किया। उक्त कार्यवाही आबकारी उप निरीक्षक

मुनेन्द्र सिंह जादौन द्वारा नवीन विधान हेतु निर्धारित प्रक्रिया के माध्यम से वीडियो आदि बनाकर की गई। जस मंदिरा एवं वाहन की कुल अनुमानित कीमत सात लाख 60 हजार रुपए है।

उक्त कार्यवाही आबकारी उप निरीक्षक मुनेन्द्र सिंह जादौन, रोहित मुकाती, आरक्षक अलप सिंह चौहान, शोभाराम बघेल , सुरेन्द्र सिंह मोहरे तथा अंकित सिंह चौहान की टीम द्वारा की गई।

रॉन्ना साइड से निकालना पड़ते हैं वाहन,प्रतिदिन लगता है लंबा जाम

विनय उजाला

धामनोद, निप्र। यंहा टोल टैक्स पर जाम की स्थिति प्रतिदिन निर्मित होना आम बात हो गई यहां ऐसा कोई दिन नहीं बितता की वाहन चालकों को परेशान नहीं होना पड़ता कारण टोल पर बैठे कर्मचारी फास्टेक लगे वाहनों को रीड करने में समय लगाते हैं कुछ वाहन जो की फास्टेक रीड नहीं कर पाते वह कतार में खड़े हो जाते हैं ऐसे में कई बार वाहनों को आगे पीछे लिया जाता है जिससे लंबा जाम लग जाता है यहां प्रतिदिन यह स्थिति निर्मित हो रही है

परेशान बस चालक रांग साइड से निकलते हैं अपने वाहन : लंबा जाम लगने के कारण टोल पर बसें भी खड़ी हो जाती है ऐसे में भीषण गर्मी में यात्री परेशान होते हैं

तो रॉन्ना साइड से चालक वाहन निकाल कर आगे निकलते हैं यहां ऐसा प्रतिदिन होता है लेकिन जिम्मेदार यहां सुधार नहीं कर पा रहे हैं टोल पर प्रतिदिन लंबा जाम लग रहा है जिससे वाहन चालकों के साथ-साथ स्कूल बस में बैठे छात्र भी परेशान होते हैं भीषण गर्मी में व्याकुल चालक और अन्य लोग परेशानी उठा रहे हैं

रिवर्स करने पर कोई साइड तक नहीं बताता ऐसे में होती है दुर्घटना : वाहनों को रिवर्स किया जाता है तो वहां पीछे कोई साइड बताने के लिए चौकीदार भी उपलब्ध नहीं रहता है ऐसे में कई बार वाहन एक दूसरे से टकरा जाते हैं और विवाद की स्थिति निर्मित होती है यहां टोल पर बैठे कर्मचारी व्यवस्था में सुधार लाने में असमर्थ साबित हो रहे हैं

मां अहिल्या की नगरी है अद्भुत, बसाहट के चहुंओर है संकटमोचक हनुमानजी के मंदिर

खेड़े-खेड़े विराजित हैं बाबा बजरंगी करते नगरवासियों की रक्षा

हनुमान जन्मोत्सव हर्षोउल्लास के साथ मनाने की तैयारियां पूर्ण, जलाई थी रावण की स्वर्ण लंका, बचाए थे लक्ष्मणजी के प्राण, ऐसे है संकट मोचक हनुमान

विनय उजाला

पेटलावद, निप्र। भगवान श्रीराम भक्त ,ओर भक्तो के संकट मोचक बाबा बजरंगबली का जन्मोत्सव चैत्र मास कि पूर्णिमा को मनाया जाता है । इस वर्ष हनुमान जयंती 12 अप्रैल 2025 शनिवार को शुभ अवसर पर है । श्री हनुमान जी के जन्मोत्सव के अवसर पर हर साल की तरह इस वर्ष भी नगर के हर हनुमान मंदिर पर विशेष तैयारियां की जा रही है। इस अवसर पर मंदिरों में



विशेष श्रंगार, सुंदरकांड पाठ, हनुमान चालीसा ,सुन्दरकात्मक हवनऔर हनुमान जी की विशेष आरती के साथ कई स्थानों पर भंडारों का भी आयोजन किए जावेगे ।

नगर के चहुंओर स्थापित हैं बाबा की मूर्तियां और मन्दिर : हमारे पेटलावद नगर को माँ अहिल्याबाई की नगरी कहा जाता है। यदि पेटलावद नगर की बसाहट पर यदि नजर डाले तो रूपगढ़ स्थित शत्रुहन्ता सूर्यमुखी हनुमानजी धाम मन्दिर,, मेला

विराजित हनुमानजी महाराज , श्री राममंदिर राम मोहल्ला, और बड़ा रामजी मन्दिर शीतलामाता चोक, सुभाष मार्ग स्थित दक्षिण मुखी वीर हनुमान बजरंगबली महाराज व शनिदेव मन्दिर स्थित बाबा बजरंगबली, अनन्तखेड़ी के बाबा बजरंगी की चमत्कारिक मूर्तियां न सिर्फ वर्षों से भक्तो कि आस्था का केंद्र है।

जलाई थी स्वर्ण लंका ,बचाये थे लक्ष्मण जी के प्राण : ऐसा माना जाता है की नगर के चारो तरफ चारो दिशाओं में विराजित

बाबा बजरंगबली की ये मूर्तियां और मन्दिर पेटलावद क्षेत्र, नगर और नगरवासियों की रक्षा करती है ।

जिस प्रकार से श्री रामायण जी मे बाबा बजरंगबली को एक रात्री में लक्षमन्जी के प्राणों की रक्षा करने के लिये ओर रावण की स्वर्ण लंका में आग लगाने स्न्कट मोचक नाम से पुकारा जाता है ठीक वैसे ही नगर के खेड़े- खेड़े पर विराजित बाबा बजरंगबली इस क्षेत्रवासियों की रक्षा और सहायता करते है ।

संक्षिप्त समाचार

जल गंगा संवर्धन अभियान में दीवार लेखन के माध्यम से जल संरक्षण के प्रति लोगों को किया जा रहा जागरूक

खरगोन, निप्र। मप्र जन अभियान परिषद खरगोन जिला समन्वयक विजय शर्मा के नेतृत्व में 10 अप्रैल को विकासखण्ड महेश्वर नवांकुर संस्था नगर विकास प्रस्फुटन समिति मण्डलेश्वर अध्यक्ष वासु चौबे द्वारा जल गंगा संवर्धन अभियान के अंतर्गत आम जन को जल संरक्षण के प्रति लोगों को जागरूक करने के लिए दीवार लेखन का कार्य किया जा रहा है । दीवार लेखन के माध्यम से संदेश दिया जा रहा है , कि जल ही जीवन है इसे व्यर्थ न बहायें । जल मानव के साथ ही सभी प्राणियों की जीवन रक्षा के लिए बहुत जरूरी है। वर्षा जल को व्यर्थ बहने से रोकने के लिए तालाब, स्टापडेम, कंटूर ट्रेंच बनाने एवं बड़ी संख्या में पौधारोपण का संदेश दिया जा रहा है।

जल गंगा संवर्धन अभियान के तहत, की साफ-सफाई की, जल संरक्षण की ली शपथ



खरगोन, निप्र। जल गंगा संवर्धन अभियान के तहत जन अभियान परिषद के जिला समन्वयक विजय शर्मा और ब्लॉक समन्वयक कालू सिंह मंडलोई के निर्देशन में आर्दश ग्राम पंचायत कोदला जागीर में हेडपंप के आस-पास सोखता गड्ढे की साफ-सफाई की गई और सभी को जल संरक्षण की शपथ दिलाई गई। इस दौरान परामर्शदाता भागीरथ मुजाल्दे, अर्पित जायसवाल, नवांकुर संस्था अध्यक्ष सुनिता चौहान, पूजा मुजाल्दे, सहसचिव मदन चौहान, विनित सरमण्डल, साऊ बारे, अलका वारिया, राधेश्याम साबले, अजय मुजाल्दे, किशन यादव, बरखा गोलकर, आत्माराम वारिया, विजय, रंजिता चौहान, दीपशिखा चौहान, मौजूद थे ।

जल स्रोत हमारी धरोहर- सराफ, जल कलश का पूजन से हुई शुरुआत

कसरावद, निप्र। प्राकृतिक जल स्रोत हमारे लिए धरोहर है । जिस प्रकार से हमप्राचीन धरोहरों को सहेजते हैं वैसे ही हमें पुराने प्राकृतिक जल स्रोतों को सहेजना और उनका संरक्षण करना है। उक्त बात ग्राम नावडाटोडी में मप्र जन अभियान परिषद द्वारा जल गंगा सर्वधन अभियान के तहत आयोजित संगोष्ठी में नवांकुर संस्था के सुधीर सराफ ने कही।

शिवकुंज पर्यावरणीय पाठशाला में विद्यार्थियों ने ली जल संरक्षण की शपथ

बड़वानी, निप्र। जिला प्रशासन द्वारा जन सहयोग से रचित पर्यावरण पाठशाला शिवकुंज में स्कूली विद्यार्थी समय-समय पर आकर जल संरक्षण के साथ-साथ पेड़ पौधों एवं वनस्पतियों की भी जानकारी अपने अध्ययन के दौरान प्राप्त करते हैं। इसी कड़ी में सीरवी इंटरनेशनल स्कूल करी के विद्यार्थियों के द्वारा शिवकुंज में आकर जहां पौधों की डिंप से सिंचाई व्यवस्था को देखा वही शिवकुंज योगा रूपा के साथ जुंबा एक्सरसाइज भी मुक्तकाश मंच पर की। इस दौरान शिवकुंज योगा रूपा के श्री सचिन दुबे के द्वारा जल गंगा संवर्धन अभियान अंतर्गत विद्यार्थियों को जल संरक्षण, पौधारोपण एवं नशा मुक्ति की शपथ दिलाई गई। सीरवी इंटरनेशनल के श्री राजेश मुकाती ने कहा हमारे स्कूल के विद्यार्थियों के लिए शिवकुंज प्रकृति को जानने की एक सहज पाठशाला है। जिसके माध्यम से हम प्रकृति से बच्चों को रूबरू कराते हैं। इस दौरान शिवकुंज योगा रूपा के संयोजक श्री लव कुमारवात, श्री अनिल अग्रवाल, श्री अंशुल महाजन, श्री ऐश्वर्य निवडुंगेआदि उपस्थित थे।

हनुमान जन्मोत्सव को लेकर तैयारियां शुरू, मंदिरों में रंग-रोगन एवं सजावट जोरों पर, कठोरा में होगा दाल-बाटी भंडारा

विनय उजाला

कसरावद, निप्र। हनुमान जी के जन्मोत्सव को लेकर नगर सहित ग्रामीण क्षेत्रों में उत्साह का माहौल है। शनिवार को विशेष सयोग के साथ हनुमान जन्मोत्सव धूमधाम से मनाया जाएगा। इस पावन अवसर पर मंदिरों में तैयारियां जोरों पर चल रही हैं। मंदिर की साफ-सफाई, रंग-रोगन और सजावट का कार्य



किया जा रहा है। नगर के प्रसिद्ध चिंतामणि हनुमान मंदिर समिति



से जुड़े राकेश राठौड़ ने बताया कि शनिवार को सुबह से

ही श्रद्धालुओं की भीड़ उमड़ने लगेगी। मंदिर में विशेष पूजन, भजन-कीर्तन और हवन आदि धार्मिक अनुष्ठान आयोजित किए जाएंगे। वहीं, दाता श्री हनुमान मंदिर के सेवादार छोटू शास्त्री ने बताया कि मंदिर को आकर्षक रूप से सजाया जा रहा है और श्रद्धालुओं की सुविधा के लिए साफ-सफाई एवं रंग-रोगन का कार्य किया जा

रहा है। इधर, नगर से लगभग 6 किलोमीटर दूर नर्मदा तट पर बसे गांव कठोरा में भी हनुमान जयंती को लेकर विशेष तैयारियां की जा रही हैं। यहां संत श्री नानकदासजी महाराज के समाधि स्थल पर हर वर्ष की तरह इस बार भी गांव की एक अनूठी परंपरा के अनुसार, हनुमान जयंती पर दाल-बाटी का विशाल भंडारा आयोजित किया जाता है, जिसमें हजारों श्रद्धालु शामिल होते हैं। कठोरा गांव में

आने वाले हर व्यक्ति का स्वागत 'सीताराम' के मधुर संबोधन से किया जाता है, जो वहाँ की धार्मिक संस्कृति और पारंपरिक भावनाओं को दर्शाता है। हनुमान जन्मोत्सव को लेकर नगर और ग्रामीण क्षेत्रों में भक्ति और उल्लास का वातावरण बन चुका है। मंदिर समिति, श्रद्धालु और ग्रामीणजन पूरी श्रद्धा और समर्पण के साथ पर्व को मनाने की तैयारियों में जुटे हुए हैं।

जिले की स्कूलों में जल गंगा संवर्धन अभियान

जल संरक्षण विषय पर हुआ निबंध लेखन प्रतियोगिता का आयोजन

1 से 30 अप्रैल और 15 जून से 30 जून तक विषय वस्तु आधारित विभिन्न गतिविधियां कराई जाएंगी

विनय उजाला

पलसूद, निप्र। मध्य प्रदेश शासन पंचायत एवं ग्रामीण विकास विभाग द्वारा जारी परिपत्र एवं लोकशिक्षण संचालनालय भोपाल एवं जिला कलेक्टर बड़वानी गुंचा सनोबर द्वारा दिए गए निर्देशों के परिपालन में डीपीसी प्रमोद कुमार शर्मा द्वारा जिले अंतर्गत क्लस्टर की सभी हॉयर सेकेंडरी,माध्यमिक,प्राथमिक विद्यालयों में जल गंगा संवर्धन



अभियान के प्रचार प्रसार एवं समझ को विकसित करने विद्यार्थियों को शुद्ध डंडा पेयजल प्रदाय होने के फलस्वरूप सफाई

अभियान चलाया जा रहा है। विकासखंड स्रोत समन्वयक राजेश गुप्ता शाखा प्रभारी अशोक कुशवाहा द्वारा ब्लॉक की स्कूलों में



अभियान की गतिविधियों को सतत् जारी रखने हेतु क्लस्टर राजेश गुप्ता शाखा प्रभारी अशोक कुशवाहा द्वारा ब्लॉक की स्कूलों में

स्कूलों में की गई गतिविधियों को ऑनबोर्डेशन के साथ की गई एक्टिविटीज का बेहतर तरीके से पालन कराया जा सके जनशिक्षक

सुरेशचंद्र राठौड़,अरुणा अजरावणीया ने स्कूल प्राचार्य,प्रधानपाठकों को शासन के सकूल एवं जिला स्तर के समग्र निर्देशों को तत्काल सकूलेट किया जाकर स्कूल स्तर पर बुधवार को निबंध लेखन प्रतियोगिता का आयोजन किया गया छात्र छात्राओं ने प्रधानपाठक शिक्षकों के निर्देशानुसार एक्टिविटीज की गई। जल संरक्षण के क्षेत्र में कार्य करने वाले महत्वपूर्ण व्यक्तियों की जानकारी,विश्व जल

दिवस,जल संरक्षण के उपाय,जल संवर्धन का महत्व,वृक्ष और जल संवर्धन के मध्य संबंध, जल संरक्षण दिवस, नदी को जानकारी, जल जागरूकता एवं जल संकट रोकने के उपाय,जल संरक्षण के संबंध में पोस्टर एवं रंगोली प्रतियोगिता, परिचर्चा एवं संवाद 30जून तक विभिन्न गतिविधियां की जायेगा जल गंगा संवर्धन अभियान के दौरान सभी शालाओं में पानी की टंकी संग्रहण स्थान की नियमित साफ सफाई की जाएगी।

ग्रीष्म काल में विद्यालयों में वाटर कुलर मटकों से शीतल एवं शुद्ध पेय जल उपलब्ध करने की व्यवस्था सुनिश्चित की जाए जल संवर्धन हेतु वैज्ञानिक मॉडल तैयार कराए जाए प्रार्थना सभा सभा में विद्यार्थियों को जल संवर्धन हेतु जागरुक किया जाए। प्रधान पाठक केवल अलावे,भारती गुप्ता,निर्मला सोलंकी, उर्मिला वर्मा, सुनीता सोनी,हमीदा कुरैशी सहित प्रधानपाठक के नेतृत्व में सभी शिक्षक एक्टिविटीज करेंगे।

श्वेताम्बर जैन श्री संघ ने मनाया महावीर जन्म कल्याणक



विनय उजाला

भगवान महावीर द्वारा बताए गए अहिंसा एवम सत्य के मार्ग पर चलने की प्रतिबद्धता दिखाई। छोटे छोटे बच्चो ने भी अपने गीतों से प्रभु का गुणगान किया। कार्यक्रम में तपस्वियों को प्रशस्ति पत्र देकर सम्मान किया गया । कार्यक्रम में समाज के सभी महिला पुरुष विद्मान थे।

स्थानीय प्रशासन की एक तरफ कार्रवाई उजागर हुई

सिविल न्यायालय ने जमीन विवाद में स्टे दिया

विनय उजाला

मंडलेश्वर, निप्र। जिले में महेश्वर तहसील के ग्राम करौंदिया खुर्द चर्चित जमीनी विवाद जहां तथाकथित लोगों ने बंदूक लहराते लट से दिनांक 17 नवम्बर 24 को जमीन कब्जा लेने के लिए माँ बेटियों को बड़ी ही बेरहमी से मारपीट करते हुए कब्जा लेने का प्रयास किया था जहां पुलिस प्रशाशन, स्थानीय प्रशाशन ने तथाकथित लोगों के सामने घुटने टेक दिए थे । ग्राम करौंदिया निवासी संगीता पिता भुवानोराम, पति संतोष ने कृषि भूमि संपतियों को लेकर सिविल न्यायालय न्यायाधीश सुश्री यशमी अग्रवाल वर्ग 2 के यहां दावा लगाकर सुनवाई हुई न्यायालय ने माना कि संगीता बाई के हक अधिकार अधिपत्य को नुकसान पहुंचाते हुए जमीन बेची गई उक्त जमीन खसरा नंबर 114 रकबा 0.725 हेक्टेयर खसरा नंबर 99 रकबा 0.725 हेक्टेयर खसरा नंबर 138 रकबा 0.307 हेक्टेयर खरा नंबर 153/1 शाम 153/2 रकबा 4.536 हेक्टेयर खसरा नंबर 163 रकबा 0.086 हेक्टेयर खसरा न 168 रकबा 0.057 हेक्टेयर खसरा न 80 रकबा 1.753 हेक्टेयर खसरा न 109/2 रकबा 1.428 हेक्टेयर भूमि के संबंध में आदेश 39 नियम 1 व 2 सी पीसी स्वीकार करते आदेश दिया गया कि निमान बाई पति भुवनराम निवासी करौंदिया खुर्द, अवरिल पिता सुधीर पांडे, शरद पिता गोपाल शंकर पांडे, सुशील पिता

खनिज विभाग द्वारा की गई अवैध परिवहन की कार्रवाई

विनय उजाला

बड़वानी, निप्र। अंजड़ क्षेत्र में अवैध खनिज परिवहन की आकस्मिक जाँच खनिज विभाग बड़वानी के द्वारा 09 अप्रैल को की गई। जाँच के समय 2 ट्रेक्टर ट्रॉली रेत का अवैध उत्खनन/परिवहन में सलिस पाये जाने पर जप्त कर अंजड़ थाने की

सुरक्षा में खड़े किये गये एवं गोई नदी से 1 ट्रेक्टर ट्रॉली रेत का अवैध परिवहन करते पाए जाने पर जप्त कर कलेक्ट्रेट कार्यालय परिसर बड़वानी में खड़ा किया गया। अवैध खनिज उत्खनन/परिवहन करने वाले के विरुद्ध लगातार कार्रवाही की जा रही है।

संक्षिप्त समाचार

हनुमान जयंती पर होगा सुन्दरकाण्ड पाठ

देवास, निप्र। श्री रणवीर हनुमान रामायण मंडल के अध्यक्ष अशोक जाट ने बताया कि बाबा खेड़पति सरकार के जन्मोत्सव पर प्रातः 4 बजे से 7 बजे तक श्री रणवीर हनुमान मंदिर देवश्री नगर, राम-रहीम नगर विवेक नगर पर होगा। दोपहर 4 बजे से शाम 7 बजे तक विश्राम बाग राधागंज मंदिर एवं संध्या 8 बजे से रात 12 बजे तक सुन्दरकाण्ड पाठ होगा। श्री रणवीर हनुमान मंदिर पर मंडल द्वारा सुन्दरकाण्ड पाठ एवं महाआरती, आतिशबाजी कर प्रसादी वितरण कि जावेगी। इस अवसर पर मंडल के अशोक जाट ,संतोष निगम, महेश पाटीदार, मुकेश शर्मा, कपिल कैथवास, राधेश्याम तिवारी, दीपक सोनी, सुखदेव राठोर उपस्थित रहेंगे।

जल संरक्षण में शिक्षक निभा सकते हैं महत्वपूर्ण भूमिका



विनय उजाला

देवास, निप्र। प्राचीन काल से जल संरक्षण एवं जल संवर्धन के लिए ऋषि मुनियों एवं गुरुजनों द्वारा प्रेरणा देकर वरुण देवता के रूप में जल की पूजा की गई है। वर्तमान में भी पानी को बचाने के लिए तथा उसकी उपयोगिता ग्रामीणजनों को बताने के लिए गुरुजनों ने अपनी महत्वपूर्ण भूमिका निभानी होगी तथा जल गंगा संवर्धन अभियान में ग्रामीण जनों को जोड़ने के लिए तथा छोटे-छोटे बच्चों को जोड़ने के लिए शिक्षकों के द्वारा प्रेरणा देना होगा। उक्त बातें शासकीय उच्चतर माध्यमिक विद्यालय हाटपीपल्या में जल गंगा संवर्धन अभियान अंतर्गत आयोजित संकुल बैठक में जन अभियान परिषद के विकासखंड समन्वयक प्रफुल्ल पाठक ने उपस्थित शिक्षकों को कही। इस अवसर पर जल गंगा संवर्धन अंतर्गत जल संरक्षण हेतु उपस्थित सभी प्रतिभागियों को संकल्प करवाया गया। शासकीय उच्चतर माध्यमिक विद्यालय के प्रभारी प्राचार्य चंद्रशेखर राव द्वारा पर्यावरण संरक्षण में वृक्षारोपण की भूमिका के संबंध में जानकारी प्रदान की गई। इस दौरान नवांकुर संस्था श्री विश्व कल्याण जन सेवा समिति के सचिव संदीप बिंजवा विशेष रूप से उपस्थित थे। शिक्षक रवि खरसोदिया, यशवंत ध्रुव, सतीश चिरकाल, रामसिंह राणा, सुरेश माली, अजय चौहान, शांतिलाल पांचाल, जगन्नेद्र पटेल, सीमा जोशी, लीला पोरवाल आदि कार्यक्रम के दौरान उपस्थित थे।

महापौर जनसुनवाई में प्राप्त आवेदनों को उपायुक्त ने निराकरण के लिए भेजा



विनय उजाला

देवास, निप्र। नगर निगम मे प्रति बुधवार को होने वाली महापौर जनसुनवाई के अन्तर्गत बुधवार 9 अप्रैल को महापौर गीता दुर्गेश अग्रवाल के प्रवास पर होने के कारण जनसुनवाई निगम उपायुक्त देवबाला पिपलोनिया के द्वारा निगम बैठक हाल में की गई। नागरिकों द्वारा उपायुक्त को अम्बेडकर भवन के जीर्णोद्धार करने, मधुबन कालोनी में अवैध निर्माण करने, प्रधानमंत्री आवास योजना के भवन मिलने, निगम सीमा क्षेत्र के आवारा कुत्तों पर कार्रवाई करने आदि के आवेदन दिए गए। उपायुक्त ने प्राप्त आवेदनों का निराकरण किए जाने के निर्देश संबंधित अधिकारियों को दिए। जनसुनवाई के दौरान उपायुक्त द्वारा 18 खाद्य एवं अखाद्य लायसेंसों को वितरण भी व्यवसायों को किया गया। इस अवसर पर निगम लेखा अधिकारी दिलीप गर्ग, सहायक

भगवान महावीर का शुभ संदेश ‘जियो और जीने दो, त्रिशला नंदन वीर की.... जय बोलो महावीर की’

24वें तीर्थंकर भगवान महावीर जन्म कल्याणक उत्सव धूमधाम से मनाया

पारंपरिक सुसज्जित रथ में विराजमान श्रीजी के सामने भक्तों ने किया भक्ति नृत्य, शोभायात्रा का सामाजिक संस्थाओं ने किया स्वागत

विनय उजाला

सोनकच्छ, निप्र। अहिंसा के पथ प्रदर्शक भगवान महावीर ने समूचे विश्व को “जियो और जीने दो” का मार्मिक संदेश दिया है। अर्थात जीना हमारा अधिकार है प्राणी मात्र को जीने देना हमारा कर्तव्य है। भगवान महावीर स्वामी के द्वारा बताई गई ये पांच बातें अहिंसा, सत्य, अचौर्य, ब्रह्मचर्य, और अपरिग्रह इसके बल पर आज भी मानव महावीर के सिद्धांतों को अपनाकर अपने जीवन को सार्थक कर सकता है इसीलिए आचार्यों ने कहा है कि महावीर नाम नही वरन जीने की कला है भगवान के इन्ही संदेशों को जन जन तक पहुंचने हेतु वर्तमान शासन नायक भगवान महावीर स्वामी की जन्म



त्रिशला नंदन वीर की जय बोलो महावीर की' जैसे जय घोष नारे लागते हुए महावीर जिनालय से प्रातः 6.30 बजे प्रभात फेरी निकाल उत्सव की शुरुआत की। प्रभात फेरी नगर में घूमते हुए नदी किनारे स्थित आदिनाथ जिनालय से होते हुए पुनः महावीर जिनालय पहुंची। जहा सुबह मंदिर के मूलायक भगवान महावीर स्वामी के कलशाभिषेक शांतिधारा की गई। प्रातः 9 बजे मुख्य बाजार स्थित श्री महावीर दिगम्बर जैन मंदिर से वर्षों पुराने


पारम्परिक सुसज्जित रथ पर श्रीजी को विराजमान कर बेंड बाजो के साथ शोभायात्रा निकाली गई। यात्रामार्ग में समाजजन द्वारा भगवान की आरती कर पुण्यार्जन किया। शोभायात्रा में पाठशाला के बच्चों द्वारा बजाया गया जय घोष बेंड आकर्षक का केंद्र था। भक्तों ने धार्मिक भजनों पर भक्ति नृत्य किया। यात्रा का सीख समाज, अखिल भारतीय वैश्य समाज, भारति नंदन रामायण मंडल, राजपूत समाज व नगर के परिवारजनों द्वारा पुष्प वर्षा कर स्वागत किया गया। मंदिर परिसर पर समाज के ट्रस्टियों द्वारा जय

भगवान महावीर स्वामी की महा आरती की गई। इस अवसर पर मंदिर जी पर विधुत सज्जा की गई। समाजजनों ने घरों पर धर्म ध्वजा लगाई व शाम को घरों के बाहर दीप जलाए। महावीर जयंती की पूर्व संध्या महिलाओं ने मंदिर जी में मंगल गीत गाकर भगवान को पालना झुलाया व भगवान के जन्मोत्सव का नाटकीय मंचन किया। इस अवसर पर समाज के महिला पुरुष बच्चे शामिल थे। जानकारी रोमिल जैन द्वारा दी गई। संचालन महेंद्र पाटोदी व आभार समाज ट्रस्टी समीर सेठी ने माना।

देवास जिले में जल आपूर्ति में लापरवाही को लेकर

महापौर ने कड़ी कार्रवाई के लिए सख्त निर्देश

जल संकट को लेकर महापौर ने किया शिप्रा डेम और वॉटर ट्रीटमेंट प्लांट का निरीक्षण



विनय उजाला

देवास, निप्र। शहर में पिछले कुछ दिनों से उत्पन्न जलसंकट की गंभीर स्थिति को देखते हुए महापौर गीता दुर्गेश अग्रवाल ने शिप्रा डेम और वॉटर ट्रीटमेंट प्लांट का निरीक्षण किया। इस दौरान उन्होंने डेम का जलस्तर देखा और अधिकारियों को स्थिति में शीघ्र सुधार लाने के निर्देश दिए। महापौर ने ट्रीटमेंट प्लांट में अधिकारियों के साथ बैठक भी की और शहर में पानी की आपूर्ति व्यवस्था की विस्तृत समीक्षा की। उन्होंने स्पष्ट निर्देश दिए कि पाइप लाइन में जहां भी लीकेज की समस्या है, उसकी तत्काल मॉनिटरिंग की जाए। इसके लिए एक विशेष निगरानी दल गठित कर डेम और नदी के आसपास के हिस्सों का नियमित निरीक्षण सुनिश्चित करने के आदेश दिए गए। महापौर ने सख्त रुख अपनाते हुए

जल संकट जल्द होगा समाप्त

महापौर ने आश्वासन दिया कि जल संकट की स्थिति पर लगातार भोपाल एवं एनवीडीए अधिकारियों से चर्चा की जा रही है। शहर में जल्द ही सुचारु रूप से पानी की आपूर्ति प्रारंभ हो जाएगी और अगले चार से पांच दिनों में एक दिन छोड़कर नियमित पानी की आपूर्ति की जाएगी। इस अवसर पर लोक निर्माण समिति अध्यक्ष गणेश पटेल, स्वास्थ्य समिति अध्यक्ष धर्मेन्द्र सिंह बैस, शहरी गरीबी उप शमन समिति अध्यक्ष शीतल गेहलोद, यातायात एवं परिवहन विभाग समिति अध्यक्ष मुस्तफा अंसार अहमद, पार्षद प्रतिनिधि अजय पडियार, बाबू यादव, रुपेश वर्मा आदि उपस्थित थे।

जलस्तर बढ़कर 492 मीटर तक पहुंचने की संभावना है, जिससे स्थिति में और सुधार होगा।
बोरिंग और टैंकर से हो रही आपूर्ति : जल संकट से निपटने के लिए नगर निगम द्वारा कई बोरिंग को पुनः चालू किया गया है। अब तक नगर निगम के 17 बोरिंग चालू कर दिए गए हैं, जबकि 12 नए बोरिंग अधिग्रहित किए गए हैं। इन बोरिंगों के माध्यम से शहर के विभिन्न वार्डों में जल वितरण किया जा रहा है। इसके अतिरिक्त, 22 टैंकरों के माध्यम से भी निरंतर जल आपूर्ति की जा रही है। महापौर श्रीमती

अग्रवाल ने बताया कि विधायक गायत्री राजे पवार की विधायक निधि से 17 टैंकर भी संभवतः शीघ्र प्राप्त हो जाएंगे, इससे शहर की जल वितरण व्यवस्था में और सुधार हो जाएगा।
सामग्री के स्टॉक की समीक्षा : निरीक्षण के दौरान महापौर श्रीमती अग्रवाल ने वॉटर ट्रीटमेंट प्लांट में पानी के शुद्धिकरण के लिए आवश्यक सामग्री के स्टॉक की भी जानकारी ली। यहां लैब का भी उन्होंने निरीक्षण किया। उन्होंने यह सुनिश्चित करने के निर्देश दिए कि आवश्यक संसाधनों की कोई कमी न हो।

शोभायात्रा का वैश्य महासम्मेलन ने किया स्वागत



विनय उजाला

देवास, निप्र। पूज्य महावीर जी के जन्म कल्याणक के पावन अवसर पर सकल जैन समाज द्वारा निकाली शोभायात्रा का वैश्य महासम्मेलन ने प्रदेश महामंत्री अशोक सोमानी के मार्गदर्शन में जय महावीर के जयकारों के साथ रथ में विराजित महावीर जी के चित्र का पूजन अर्चन कर पूज्य गुरुदेव का आशीर्वाद प्राप्त किया एवं साथ ही सभापति रवि जैन, विधायक प्रतिनिधि भरत चौधरी, महावीर

नगर परिषद के सामने कांग्रेस पार्षद दल ने दिया धरना

महिलाओं द्वारा मटके फोड़कर किया विरोध प्रदर्शन

विनय उजाला

सतवास, निप्र। सतवास नगर परिषद में बैठक के दौरान नगर के वार्ड क्रमांक 2 एवं नगर के रहवासी पानी की समस्या को लेकर एकत्रित हुए। जहाँ अध्यक्ष बलजीत कौर के द्वारा पानी की समस्या का सही निराकरण हेतु जवाब नही देने एवं अध्यक्ष के द्वारा कांग्रेस पार्षद दल से अभद्रतापूर्ण व्यवहार के कारण तुरन्त ब्लाक अध्यक्ष एवं वार्ड 5 पार्षद अरविंद लाला पटेल के नेतृत्व में नगर परिषद के सामने धरना दिया गया। और पानी की समस्या तत्काल हल करने हेतु मांग की गई, और महिलाओं के द्वारा पानी के मटके फोड़कर विरोध प्रदर्शन किया गया। तत्पश्चात सतवास तहसीलदार को जिलाधीश के नाम विभिन्न मांगों को लेकर ज्ञापन सौंपा, ज्ञापन में बताया कि वार्ड क्रमांक 02 में विगत एक महिने से पानी की समस्या से ग्रसित



हैं वर्तमान में वार्ड में ट्यूबेल पाइन्ट पर भी आज दिनांक तक नगर परिषद के द्वारा मोटर नही डाली गयी है नर्मदा पाईपलाइन का कार्य भी अधूरा पड़ा है अधुरा कार्य होने के बाद भी नर्मदा पाइप लाइन् योजना के ठेकेदार को करोड़ों रुपये की राशि दे दी गई है। और साथ में जानकारी के मुताबिक एन.ओ.सी. भी प्रदान कर दी गई है। इसी प्रकार वार्ड क्रमांक 5 के रहवासी भी रोड़

कही ना कही भेदभाव के कारण कार्य नहीं हो पा रहा है। इसी प्रकार अन्य वार्डों में कही भी कोई कार्य नहीं हो पा रहा है। परिषद की बैठक के दौरान नप अध्यक्ष बलजीत कौर के द्वारा कांग्रेस पार्षदगण के साथ अभद्रता पूर्ण व्यवहार किया गया, बोला की ज्यादा मत बोलो, बहार निकल जाओ, फालतू बात मत करो सब काम मेरे हिसाब से होंगे इस प्रकार का व्यवहार बहुत ही निंदनिय है। जिलाधीश से मांग की गई कि नगर की विभिन्न समस्याओ का निराकरण कराते हुये नप अध्यक्ष को समझाईश देवे। धरना प्रदर्शन में पूर्व जनपद अध्यक्ष डॉ.ओमप्रकाश पटेल, नप उपाध्यक्ष सुमीत पलाश्या, संजीव जोशीला,पार्षद नोशाद खान, कंवर खान, वाहिद सदर, दरिया पटेल, कल्ल खान, शैलेश नागोरी, मोहित शर्मा,जिलानी पहलवान, आदि सैकड़ों कांग्रेसजन एवं नागरिकगण उपस्थित थे।

ओलंपिक में 128 साल बाद क्रिकेट की वापसी

महिला-पुरुष की छह-छह टीमों हिस्सा लेंगी, एक स्कोर्ड में होंगे 15 खिलाड़ी

नई दिल्ली, (एजेंसी)

क्रिकेट 128 साल के अंतराल के बाद 2028 लॉस एंजलिस ओलंपिक में वापसी करेगा। इसको लेकर आयोजकों ने बुधवार को बड़ा ऐलान किया। लॉस एंजलिस ओलंपिक के आयोजकों ने इस बहुराष्ट्रीय आयोजन में क्रिकेट के लिए टीमों तय कर दी हैं।

महिला और पुरुष दोनों श्रेणी में छह-छह टीमों हिस्सा लेंगी। मैच टी20 प्रारूप में खेले जाएंगे। छह टीमों स्वर्ण, रजत और कांस्य पदक के लिए टक्कर लेती दिखेंगी। पिछली बार क्रिकेट साल 1900 में पेरिस ओलंपिक का हिस्सा रहा था। तब ग्रेट ब्रिटेन और फ्रांस के बीच दो दिवसीय मुकाबला खेला गया था। अब इसे अनाधिकारिक टेस्ट के रूप में गिना जाता है। हालांकि, लॉस एंजलिस ओलंपिक में छह टीमों टी20 प्रारूप में खेलती दिखेंगी। इतना ही नहीं आयोजकों ने एक टीम में अधिकतम खिलाड़ियों की संख्या भी तय की है। आयोजकों ने कहा है कि एक टीम में 15 खिलाड़ी होंगे। पुरुष और महिला दोनों श्रेणियों में अधिकतम 90 खिलाड़ियों का कोटा तय किया गया है। यानी छह टीमों को मिलाकर अधिकतम 90 खिलाड़ी होंगे।

रिकॉर्ड 351 पदक
स्पर्धाओं को मंजूरी

आईओसी ने ओलंपिक 2028 के लिए रिकॉर्ड 351 पदक स्पर्धाओं को मंजूरी दी है लेकिन खिलाड़ियों की संख्या 10500 ही रहेगी। खिलाड़ियों को संख्या में नए खेलों के 698 खिलाड़ी भी शामिल हैं। ओलंपिक खेलों के इतिहास में पहली बार टीम खेलों में पुरुष और महिला खिलाड़ियों की संख्या समान होगी। अन्य खेलों में मुक्केबाजी में पुरुषों की तरह महिला वर्ग में भी समान सात वजन वर्ग होंगे।

आईसीसी के 12 नियमित सदस्य

अंतरराष्ट्रीय क्रिकेट काउंसिल के फिलहाल 12 नियमित और 94 सहयोगी सदस्य हैं। नियमित सदस्यों में अफगानिस्तान, ऑस्ट्रेलिया, बांग्लादेश, इंग्लैंड, भारत, आयरलैंड, न्यूजीलैंड, पाकिस्तान, दक्षिण अफ्रीका, श्रीलंका, वेस्टइंडीज और जिम्बाब्वे की टीमों हैं। हालांकि, 2028 ओलंपिक के लिए कालिफिकेशन प्रक्रिया के बारे में अब तक नहीं बताया गया है। इसमें अमेरिका का खेलना तय माना जा रहा है, क्योंकि उन्हें मेजबान कोटे का फायदा मिलेगा। इसका मतलब होगा कि अमेरिका के अलावा पांच और टीमों हिस्सा ले सकेंगी और उन्हें कालिफिकेशन प्रक्रिया से गुजरना होगा।



पांच नए खेलों को शामिल किया गया

क्रिकेट उन पांच नए खेलों में शामिल है, जिन्हें लॉस एंजलिस ओलंपिक में जगह दी गई है। अंतरराष्ट्रीय ओलंपिक संघ ने इन पांच खेलों के लॉस एंजलिस ओलंपिक में शामिल किए जाने की पुष्टि साल 2023 में की थी। क्रिकेट के अलावा इनमें बेसबॉल/सॉफ्टबॉल, पल्लेग फुटबॉल, लैक्रॉस और स्क्रॉश शामिल हैं। इस बीच आईओसी के कार्यकारी बोर्ड ने बुधवार को ओलंपिक खेल 2028 के लिए प्रतियोगिताओं का कार्यक्रम और खिलाड़ियों के कोटा को मंजूरी दी। इन खेलों में पेरिस ओलंपिक 2024 की तुलना में 22 अधिक पदक स्पर्धाएं होंगी।

कॉमनवेल्थ में दो बार खेला गया क्रिकेट

क्रिकेट कॉमनवेल्थ गेम्स में भी 2 बार 1998 और 2022 में शामिल किया गया है। वहीं एशियन गेम्स में 2010, 2014 और 2023 में तीन बार क्रिकेट को जगह मिली। 2023 एशियन गेम्स में भारत ने मंस और विमेंस दोनों कैटेगरी में अपनी टीमों भेजी और दोनों में भारत ने गोल्ड मेडल जीता।

भारतीय महिला हॉकी टीम ऑस्ट्रेलिया दौरे के लिए तैयार



नई दिल्ली, (हि.स.)। भारतीय महिला हॉकी टीम 26 अप्रैल से शुरू होने जा रहे ऑस्ट्रेलिया दौरे के लिए पूरी तरह तैयार है। इस दौरे के दौरान भारत पांच मैच खेलेगा, जिनमें दो मुकाबले ऑस्ट्रेलिया ए टीम के खिलाफ होंगे, जबकि तीन मैच वर्ल्ड नंबर-5 ऑस्ट्रेलिया सीनियर टीम से होंगे। दौरे की शुरुआत 26 और 27 अप्रैल को ऑस्ट्रेलिया ए के खिलाफ बैक-टू-बैक मैचों से होगी।

ओलंपिक में शूटिंग स्पर्धाओं के प्रारूप में किए बदलाव

नई दिल्ली, (हि.स.)। अंतरराष्ट्रीय शूटिंग खेल महासंघ (आईएसएसएफ) ने गुरुवार को 2028 लॉस एंजेलिस ओलंपिक को ध्यान में रखते हुए ओलंपिक शूटिंग प्रतियोगिताओं के प्रारूप में कुछ महत्वपूर्ण बदलावों की घोषणा की है। ये बदलाव 1 जनवरी 2026 से प्रभावी होंगे, ताकि खिलाड़ी ओलंपिक चयन चक्र के दौरान नए प्रारूप के अनुसार तैयारी कर सकें।

सबसे बड़ा बदलाव यह है कि अब पुरुषों की 25 मीटर त्वरित अग्नि पिस्तौल (रैपिड फायर पिस्तूल) और शॉटगन स्पर्धाओं के फाइनल में छह की जगह आठ खिलाड़ी भाग लेंगे। इससे मुकाबले और अधिक प्रतिस्पर्धात्मक तथा रोमांचक हो जाएंगे। 2028 ओलंपिक में 50 मीटर राइफल तीन मुद्रा स्पर्धा के फाइनल में केवल स्टैंडिंग (खड़े होकर) स्थिति में ही शूटिंग की जाएगी।



व्यापार

चीन पर टैरिफ बढ़ाकर 125 प्रतिशत किया

नई दिल्ली, (हि.स.)

अमेरिकी राष्ट्रपति डोनाल्ड ट्रंप ने दुनिया के तमाम देशों को रेसिप्रोकल टैरिफ के मामले में 90 दिनों के लिए राहत का ऐलान किया है। ट्रंप द्वारा टैरिफ में राहत दिए जाने का ऐलान करने के कारण दुनिया भर के तमाम बाजारों में आज जबरदस्त मजबूती नजर आ रही है। इस तेजी का असर कल के ट्रेडिंग सेशन में भारतीय बाजार में भी नजर आ सकता है। हालांकि, चीन पर अमेरिकी टैरिफ को 104 प्रतिशत से बढ़ा कर 125 प्रतिशत कर दिया गया है। चीन पर ये नया टैरिफ तत्काल प्रभाव से लागू हो गया है। अमेरिकी राष्ट्रपति के इस टैरिफ गिफ्ट का असर गिफ्ट निफ्टी पर भी काफी हुआ है। महावीर जयंती के कारण भारतीय शेयर बाजार में छुट्टी है लेकिन नेशनल स्टॉक एक्सचेंज के इंटरनेशनल ट्रेडिंग प्लेटफॉर्म गिफ्ट निफ्टी पर आज जबरदस्त मजबूती के साथ कारोबार हो रहा है। अमेरिकी राष्ट्रपति के ऐलान से उत्साहित गिफ्ट निफ्टी दोपहर 12 बजे तक के कारोबार के बाद 832.50 अंक यानी 3.70 प्रतिशत की मजबूती के साथ 23,319.50 अंक के स्तर पर पहुंच कर कारोबार कर रहा था। गिफ्ट निफ्टी की इस मजबूती से धरेलू शेयर बाजार के बैंचमार्क इंडेक्स बीएसई के सेंसेक्स और एनएसई के निफ्टी में भी जोरदार रैली आने का संकेत मिल रहा है। आज की छुट्टी के बाद धरेलू शेयर बाजार कल 11 अप्रैल को कारोबार के लिए खुलेगा।

अमेरिकी टैरिफ का भारतीय अर्थव्यवस्था पर कम होगा असर : आरबीआई गवर्नर



नई दिल्ली, (एजेंसी)

अमेरिका के जवाबी टैरिफ लगाने के बाद व्यापार युद्ध गहराने की चिंता ने सभी क्षेत्रों में आर्थिक परिदृश्य को प्रभावित किया है। ट्रंप टैरिफ से न सिर्फ दुनियाभर की अर्थव्यवस्थाओं पर असर पड़ेगा, बल्कि निर्यात और महंगाई के लिए भी नई चुनौतियों के साथ खूबिम पैदा हुए हैं। हालांकि, भारत पर टैरिफ का असर कई अन्य देशों की तुलना में कम होगा। आरबीआई गवर्नर संजय मल्होत्रा ने

शुल्क युद्ध के महंगाई से ज्यादा वृद्धि पर प्रभाव को लेकर चिंता

जहां तक भारत पर अमेरिकी शुल्क के प्रभाव का सवाल है, हमने अपना आकलन दे दिया है। हमने 2025-26 के लिए वृद्धि दर अनुमान में 0.20 फीसदी की कमी की है। इसका प्रमुख कारण वैश्विक अनिश्चितता है। शुल्क युद्ध का महंगाई की तुलना में आर्थिक वृद्धि पर असर को लेकर चिंता ज्यादा है।

चाहू वित्त वर्ष 2025-26 की पहली मौद्रिक नीति समिति (एमपीसी) की बैठक की जानकारी देते हुए कहा, भारत के कुल निर्यात का जीडीपी में 12 फीसदी योगदान है, जबकि अमेरिका को होने वाला निर्यात 2 फीसदी से भी कम है। इसके उलट, चीन की जीडीपी में उसके निर्यात का हिस्सा करीब 19 फीसदी, जर्मनी का 37 फीसदी और यूरोपीय संघ (ईयू) का 30 फीसदी से ज्यादा है। इसी प्रकार, ताइवान और ईरान जैसे देशों से होने वाले निर्यात का उनकी जीडीपी में अधिक योगदान है।

यूपीआई से ग्राहक अब कर सकेंगे ज्यादा भुगतान

आरबीआई ने भारतीय राष्ट्रीय भुगतान निगम (एनपीसीआई) को यूपीआई के जरिये 'पर्सन-2-मर्चेन्ट (पी2एम) लेनदेन की सीमा बढ़ाने की मंजूरी दी है। केन्द्रीय बैंक के इस कदम के बाद यूपीआई के जरिये बड़े भुगतान का रास्ता खुल गया है। हालांकि, पर्सन-2-पर्सन (पी2पी) यूपीआई लेनदेन की सीमा पहले की तरह एक लाख रुपये ही रहेगी। यानी एक व्यक्ति यूपीआई के जरिये किसी दूसरे शख्स को एक बार में अधिकतम एक लाख रुपये ही भेज सकता है। इसके अलावा, टैरिफ भारत के लिए कम महत्वपूर्ण है, क्योंकि अमेरिका के साथ हमारा व्यापार अधिशेष अन्य देशों से कम है। यह भारत को अमेरिकी टैरिफ के सदर्थ में तुलनात्मक लाभ देता है। हालांकि, यह सच है कि टैरिफ वृद्धि दर को धीमा कर सकता है। गवर्नर ने कहा, दुनिया में मची उथल-पुथल के बीच अमेरिकी डॉलर में गिरावट आई है। बॉन्ड पर रिटर्न घटा है। शेयर बाजारों में गिरावट आ रही है। क्रूड करीब चार साल के निचले स्तर पर आ गया है। ऐसे हालात में केन्द्रीय बैंक प्राथमिकताओं के आधार पर सतर्कतापूर्वक काम कर रहे हैं।

एशियाई बाजार भी हुए गुलजार

एशियाई बाजारों में भी आज जोरदार मजबूती नजर आ रही है। एशिया के 9 बाजारों में से गिफ्ट निफ्टी समेत सभी 9 बाजारों के सूचकांक बढ़त के साथ कारोबार कर रहे हैं। अभी तक के कारोबार में ताइवान वेटेड इंडेक्स 9 प्रतिशत से अधिक उछल गया है। इसी तरह निक्केई इंडेक्स 8 प्रतिशत से अधिक की मजबूती के साथ कारोबार कर रहा है। ताइवान वेटेड इंडेक्स फिलहाल 1,608.27 अंक यानी 9.25 प्रतिशत की मजबूती के साथ 19,000.03 अंक के स्तर पर कारोबार कर रहा है। इसी तरह निक्केई इंडेक्स 2,743.70 अंक यानी 8.65 प्रतिशत की छलांग लगा कर 34,457.73 अंक के स्तर पर पहुंचा हुआ है।

पूनम शर्मा बनीं फिक्की ऑर्गनाइजेशन की राष्ट्रीय अध्यक्ष

नई दिल्ली, (एजेंसी)। देश के महिला-केन्द्रित व्यापार और उद्यमिता मंच फिक्की लेडीज ऑर्गनाइजेशन (एफएलओ) के 41वें वार्षिक सत्र के अवसर पर पूनम शर्मा ने एफएलओ की 42वीं राष्ट्रीय अध्यक्ष के रूप में पदभार ग्रहण किया। एफएलओ, फेडरेशन ऑफ इंडियन चैंबरस ऑफ कॉमर्स एंड इंडस्ट्री का महिला प्रभाग है और यह दक्षिण-पूर्व एशिया का सबसे पुराना और प्रमुख महिला-नेतृत्व वाला व्यापारिक चैंबर माना जाता है। इस दौरान पूनम ने कहा कि मेरे नेतृत्व में एफएलओ का उद्देश्य महिलाओं की आवाज को ताकत देना होगा। ऐसी आवाज जो न केवल समाज की सोच को बदल सके, बल्कि नीति-निर्माण और आर्थिक निर्णयों को भी प्रभावित कर सके। हम ऐसा वातावरण बनाएंगे, जिसमें महिलाएं आत्मनिर्भर बनें, नेतृत्व करें और उद्यमिता के क्षेत्र में क्रांति लाएं।

पॉलिसीज और हितों के टकराव की समीक्षा करेगी कमेटी



नई दिल्ली, (हि.स.)

मार्केट रेगुलेटर सिक्वोरिटीज एंड एक्सचेंज बोर्ड ऑफ इंडिया (सेबी) ने डिस्कलोजर्स और बोर्ड मेंबर्स के हितों के टकराव से जुड़े नियमों पर विचार करने के लिए एक उच्च स्तरीय समिति का गठन किया है। सेबी के बोर्ड ने पिछले महीने ही इस उच्च स्तरीय समिति का गठन करने के प्रस्ताव को मंजूरी दी थी। सेबी की यह उच्च स्तरीय समिति 3 महीने में अपनी सिफारिशें सौंपेगी। इस उच्च स्तरीय समिति में 6 लोगों को शामिल किया गया है। पूर्व चीफ विजिलेंस कमिश्नर प्रत्यूष सिन्हा को इस समिति का

सेबी ने बनाई हाईलेवल कमेटी

अध्यक्ष बनाया गया है, जबकि कॉर्पोरेट मामलों के मंत्रालय के पूर्व सेक्रेटरी और आईएफएससी अथॉरिटी के पूर्व अध्यक्ष आई श्रीनिवास को इस समिति का उपाध्यक्ष बनाया गया है। इसके अलावा इस समिति में सेबी के पूर्व पूर्णकालिक सदस्य और आरबीआई के पूर्व कार्यकारी निदेशक की महालिंगम, कोटक महिंद्रा बैंक के संस्थापक उदय कोटक, पूर्व डिटी सीएजी सरित जाफा तथा आईआईएम, बेंगलुरु के पूर्व प्रोफेसर आर नारायण स्वामी को शामिल किया गया है। सेबी के अनुसार यह उच्च स्तरीय समिति बोर्ड के सदस्यों और अधिकारियों के हितों के टकराव से जुड़े नियमों की समीक्षा करने के बाद मार्केट रेगुलेटर को अपनी राय से अवगत कराएगी।

गोल्ड लोन कंपनियों पर आरबीआई की सख्ती

ग्राहकों को सभी जानकारी देना अनिवार्य

नई दिल्ली (एजेंसी)। गोल्ड लोन में बढ़ती खामियों को लेकर आरबीआई ने रुख कड़ा कर लिया है। अब गोल्ड लोन कंपनियों को सुनिश्चित करना होगा कि सोने के लिए शुद्धता, वजन आदि की जांच अपनाई जाएगी। ऋणदाता की सभी शाखाओं में इस प्रक्रिया को एक समान रूप से अपनाया जाना चाहिए।

आरबीआई ने बुधवार को गोल्ड लोन से संबंधित मसौदा जारी किया। इसके मुताबिक, सभी प्रक्रियाओं का विवरण ग्राहकों की जानकारी के लिए ऋणदाताओं की वेबसाइट पर प्रदर्शित किया जाएगा। ऋणदाता ग्राहक की मौजूदगी में ही कर्ज मंजूर करेंगे और गारंटी परीक्षण करेंगे। परीक्षण प्रक्रिया में पत्थर



अशिक्षित ग्राहकों को गवाह की मौजूदगी में बतानी होंगी शर्तें कर्ज लेने वालों के साथ सभी संचार विशेष रूप से ऋण की शर्तें या अन्य महत्वपूर्ण बातें जो उधारकर्ता या ऋणदाता के हित को प्रभावित करते हैं, उन्हें ग्राहक की भाषा में ही बताना होगा। इसमें निर्धारित सोने के मूल्य के अनुपात में कर्ज का उल्लेखन आदि भी शामिल होंगे। अशिक्षित ग्राहकों को गवाह की उपस्थिति में महत्वपूर्ण नियम और शर्तें समझानी होंगी।

के वजन आदि से संबंधित कठौतियों के बारे में ग्राहक को समझाया जाएगा। जारी किए जाने वाले प्रमाणपत्र में इसका विवरण शामिल होगा। लोन एग्रीमेंट में प्रतिभूति के रूप में लिए गए सोने के गारंटी का विवरण, मूल्य,

नीलामी प्रक्रिया की जानकारी और नीलामी के लिए हालात, नीलामी आयोजित होने से पहले ऋण के पुनर्भुगतान/निपटान के लिए उधारकर्ता को दी जाने वाली नोटिस अवधि का विवरण शामिल होना चाहिए।

संक्षिप्त समाचार

मुख्यमंत्री डॉ. यादव ने पूर्व प्रधानमंत्री

स्व. देसाई की पुण्यतिथि पर दी श्रद्धांजलि

भोपाल, निप्र। मुख्यमंत्री डॉ. मोहन यादव ने भारत रत्न और पूर्व प्रधानमंत्री श्री मोरारजी भाई देसाई की पुण्यतिथि पर श्रद्धांजलि अर्पित की। मुख्यमंत्री डॉ. यादव ने कहा कि पूर्व प्रधानमंत्री स्व. देसाई का जीवन सादगी, सत्यनिष्ठा और अनुशासन का प्रतीक रहा है। मुख्यमंत्री डॉ. यादव ने सोशल मीडिया एक्स पर कहा कि देश की आजादी के आंदोलन से लेकर प्रधानमंत्री पद तक की उनकी यात्रा राष्ट्र सेवा की अनुकरणीय रही है। मुख्यमंत्री डॉ. यादव ने युवाओं से आह्वान किया कि वे पूर्व प्रधानमंत्री स्व. देसाई के जीवन से प्रेरणा लेकर राष्ट्र निर्माण में सक्रिय भागीदारी निभाएं।

मप के पूर्व डीजीपी एचएम जोशी का घरेलू सहायक ने गला दबाया, सामान भी चुरा ले गया

भोपाल। प्रदेश के पूर्व पुलिस महानिदेशक और 1948 बैच के आईपीएस अधिकारी एचएम जोशी के यहां एक एजेंसी के जरिए कार्य करने वाले घरेलू सहायक द्वारा मारपीट करने और कुछ कीमती सामान साथ ले जाने का सनसनीखेज मामला सामने आया है। 199 वर्षीय पूर्व डीजीपी जोशी एमपी कैडर के बर्खास्त आईएएस विंगत अरविंद जोशी के पिता हैं और बर्खास्त आईएएस टीनु जोशी के ससुर हैं। वे ई-5/3 में रहते हैं। एचएम जोशी ने हबीबगंज थाने को लिखित शिकायत में कहा है कि असमर्थ होने के कारण उन्होंने विट्रुल मार्केट, मेट्रो प्लॉज आरैरा कॉलोनी में संचालित एजेंसी के संचालक शक्ति खरे से एक दैनिक कर्मचारी के रूप में रफ़ीक को घर पर रखा था। वह मेरे केयर टेकर यानी घरेलू सहायक का कार्य करता था, उसे 18 से 20 हजार रुपये प्रति माह वेतन देता था। पूर्व डीजीपी जोशी ने कहा कि आठ अप्रैल को मैं शाम साढ़े चार बजे ड्राइंग रूप में बैठकर अखबार पढ़ रहा था। तभी रफ़ीक ने थोड़ी देर बाहर जाने के लिए मुझसे अनुमति मांगी। वह 15-20 मिनट में लौटकर आया तो मेरा गला दबोचा और बोला कि जितना भी पैसा रखा है, मेरे हवाले कर दो। मैं डर गया और इसी समय सर्वेंट क्लॉउंट में रहने वाले परिवार में से गीता जो कि मेरे लिए खाना बनाने के लिए अंदर आई, उसे देखकर रफ़ीक ने मुझे छोड़ दिया।

वक्फ संशोधन बिल के खिलाफ राजधानी

में विरोध प्रदर्शन आरिफ मसूद बोले-

हम इस कानून को नहीं मानेंगे

भोपाल। राजधानी भोपाल में गुरुवार दोपहर 2 बजे से शाम 4 बजे तक मुस्लिम पर्सनल लॉ बोर्ड के बैनर तले वक्फ संशोधन बिल के खिलाफ धरना प्रदर्शन हुआ। प्रदर्शनकारियों ने कोई झंडा या बैनर नहीं लगाया और शांतिपूर्ण तरीके से बिल में किए गए बदलावों को खारिज करने की बात कही। कांग्रेस विधायक आरिफ मसूद ने कहा कि यह कानून वक्फ की रक्षा के लिए नहीं, बल्कि सरकार की संपत्तियां मुक्त कराने के लिए लाया गया है। इससे वक्फ बोर्ड को कोई लाभ नहीं मिलेगा। हम इसे मानने को तैयार नहीं हैं और इसका हर स्तर पर विरोध करेंगे। आरिफ मसूद ने बताया कि प्रदर्शन के बाद वे सुप्रीम कोर्ट का रुख भी करेंगे और उन्हें न्यायपालिका पर पूरा भरोसा है। वहीं, मंत्री विश्वास सारंग ने इस विरोध को स्वार्थ से प्रेरित बताया। उन्होंने कहा कि बिल से वही लोग परेशान हैं जिनकी दुकानें बंद हो जाएंगी। वे भोले-भाले मुस्लिम समाज को गुमराह करने की कोशिश कर रहे हैं। लेकिन उनका यह प्रयास सफल नहीं होगा। भाजपा विधायक रामेश्वर शर्मा ने कहा कि जिन्होंने वक्फ की जमीन पर दुकानें और शोरूम बना रखे हैं, वही सबसे ज्यादा शोर मचा रहे हैं। अब जब राष्ट्रपति की मुहर लग गई है, तो ये लोग छाती पीट रहे हैं। यह कानून गरीब मुसलमानों के हक में है। अब फायदा उन्हीं को मिलेगा, जो सच में हकदार हैं।

शिव परिवार ने किए भगवान पशुपतिनाथ के दर्शन

भोपाल। केंद्रीय कृषि एवं किसान कल्याण मंत्री शिवराज सिंह चौहान ने परिवार के साथ नेपाल स्थित पशुपतिनाथ मंदिर में दर्शन किए। चौहान ने सोशल मीडिया प्लेटफॉर्म एक्स पर पशुपतिनाथ मंदिर की अपनी यात्रा का एक वीडियो साझा किया। उन्होंने मंदिर परिसर में रुद्राक्ष और हरसिंगार के पौधे भी लगाए। उन्होंने कहा कि मैं अपने परिवार के साथ पशुपतिनाथ मंदिर में पूजा-अर्चना करने का सौभाग्य प्राप्त कर रहा हूं। मैं यहां आकर धन्य हूं। मंदिर में की गई प्रार्थनाएं हमें नई ऊर्जा और प्रेरणा प्रदान करती हैं। शिवराज सिंह चौहान ने नेपाल के प्रधानमंत्री केपी शर्मा ओली से मुलाकात भी की। दोनों नेताओं ने दोनों देशों के बीच मजबूत ऐतिहासिक, सांस्कृतिक और लोगों के बीच संबंधों को और मजबूत करने पर चर्चा की। शिवराज सिंह चौहान ने खुशी जताई कि नेपाल में आयोजित बिस्मटेक सम्मेलन खाद्य सुरक्षा, कृषि समृद्धि और किसान सशक्तीकरण की दिशा में वैश्विक प्रयासों में एक महत्वपूर्ण मील का पत्थर बनकर उभरा है। शिवराज सिंह काठमांडू में बहु-क्षेत्रीय तकनीकी और आर्थिक सहयोग (बिस्मटेक) मंत्रिस्तरीय बैठक (तीसरी बीएएमएम) में भाग लेने के लिए नेपाल पहुंचे हैं।

भोपाल के अस्पताल में एक महिला ने एक साथ चार बच्चों को जन्म दिया, डॉक्टर भी रह गए हैरान

भोपाल। मध्य प्रदेश की राजधानी भोपाल से हैरान कर देने वाला मामला सामने आया है, जिसने न सिर्फ लोगों को बल्कि अस्पताल के डॉक्टरों को भी चौंका दिया है। शहर के कैलाशनाथ काटजू अस्पताल में एक महिला ने एक साथ चार बच्चों को जन्म दिया। जिसमें दो लड़के और दो लड़कियां हैं। अस्पताल प्रशासन के अनुसार यह मामला उनके लिए अभूतपूर्व है, क्योंकि इस अस्पताल के इतिहास में पहली बार किसी महिला ने एक साथ चार बच्चों को जन्म दिया है। इससे पहले, पिछले वर्ष एक महिला ने तीन बच्चों को जन्म दिया था, लेकिन इस बार की घटना इससे भी ज्यादा खास और जटिल मानी जा रही है। डॉक्टरों ने जानकारी दी कि महिला की डिलीवरी गर्भावस्था के सातवें महीने में की गई, जो कि समय से पहले है। ऑपरेशन के जरिए चारों शिशुओं को सुरक्षित जन्म दिलाया गया।

संत, महात्मा ज्ञान और सन्मार्ग के हैं प्रेरणा पुंज : मुख्यमंत्री डॉ. यादव

गौ-सेवा सहित जनकल्याण के कार्य होंगे निरंतर , महावीर जयंती पर रवीन्द्र भवन में हुआ विशेष कार्यक्रम



विनय उजाला

भोपाल, निप्र। मुख्यमंत्री डॉ. मोहन यादव ने कहा है कि मध्यप्रदेश सरकार गौमाता की सेवा सहित जनकल्याण के विभिन्न कार्यों को संतजन का आशीर्वाद और मार्गदर्शन प्राप्त कर निरंतर रूप से कार्य करेगी। हमारे संत, महात्मा ज्ञान और सन्मार्ग के प्रेरणा पुंज हैं। भगवान महावीर ने अहिंसा, संयम, सत्य, समर्पण के मूल्यों को महत्व दिया। मुख्यमंत्री डॉ. यादव ने कहा कि महाराज जी और अन्य संतों के आशीर्वाद से राज्य सरकार महावीर स्वामी के सिद्धांतों का पालन करते हुए जनकल्याण की दिशा में आगे बढ़ रही है। मुख्यमंत्री डॉ. यादव रवीन्द्र भवन सभागम, भोपाल में गुरुवार की शाम आयोजित महावीर जन्म कल्याणक महोत्सव और मुनि श्री प्रमाणसागर जी



महाराज के 38वें दीक्षा दिवस कार्यक्रम को संबोधित कर रहे थे। कार्यक्रम में जैन संप्रदाय के विभिन्न संगठनों द्वारा मुख्यमंत्री डॉ. यादव का अभिनन्दन किया गया।

मुख्यमंत्री डॉ. यादव ने कहा कि भगवान महावीर और हमारे अन्य आराध्यों से भारत की विशेष

पहचान विश्व में बनी है। विश्व के अधिकांश देशों में विभिन्न प्रकार के संघर्षों से संस्कृति की धारा प्रभावित हुई लेकिन भारत ऐसा राष्ट्र है जो संतों, मुनियों के बताए मार्ग पर आज भी चल रहा है। भारत में सन्मार्ग पर चलने की गौरवशाली परम्परा है।

मुख्यमंत्री डॉ. यादव ने मुनि श्री

प्रमाणसागर जी महाराज के चरणों में नमन करते हुए कहा कि दुनिया में 200 से ज्यादा देश हैं, इनमें से अनेक देशों की संस्कृति कहां गई, किसी को पता नहीं चला। दुनिया भले उलझन में रहे लेकिन भारतमाता ने कई संस्कृतियों को पल्लवित-पोषित किया है। भगवान महावीर स्वामी ने जीवन का रहस्य भी समझाया है। अपरिग्रह, त्याग, ब्रह्मचर्य, समर्पण के मूल्यों को उन्होंने स्थापित किया। आचार्य विद्यासागर जी को देखकर भगवान महावीर का स्मरण होता था। आचार्य विद्यासागर जी महाराज जीते जी देवत्व को प्राप्त हो गए। उनके बारे में लिखे साहित्य को पढ़ने पर यह ज्ञात होता है कि वैचारिक रूप से वे कितने समृद्ध थे। इस अवसर पर मुख्यमंत्री डॉ. यादव ने मुनि श्री से मुख्यमंत्री निवास पधारने का अनुरोध भी किया।

सत्ता के साथ श्रद्धा हो तो संस्कृति प्रतिष्ठित होती है

मुनि श्री प्रमाणसागर जी महाराज ने कहा कि आज देश का सौभाग्य है देश और देश के कई राज्यों में धर्मधारी सत्ता में हैं। सत्ता के साथ श्रद्धा हो, तो संस्कृति प्रतिष्ठित होती है। हमारी संस्कृति पर अनेक आघात भी हुए, लेकिन आज भी संस्कृति का स्वरूप सुरक्षित है। एआई और रोबोट आ जाने से कार्य में सुविधा हो सकती है, लेकिन ये यंत्र संवेदना से दूर हैं। मनुष्य के पास संवेदना की शक्ति है। यदि संवेदना नहीं है तो मनुष्य भी रोबोट और यंत्र ही कहलाएंगे। हमने ऐसी धरा पर जन्म लिया है जहां उत्तम विरासत प्राप्त हुई है। भौतिक समृद्धि स्वाई समृद्धि नहीं है। आध्यात्मिक मजबूती को आदर्श बनाने की आवश्यकता है। आचार विचार हीनता का कोई स्थान न हो तो जीवन सफल और सार्थक होता है। आधुनिकता के साथ कार्य के प्रति ईमानदारी हो, तो परमात्मा भी मनुष्य को सक्षम बनाता है।

राज्य सरकार के गौ सेवा के प्रयास महत्वपूर्ण और सराहनीय हैं

मुनिश्री प्रमाणसागर जी महाराज ने कहा कि मध्यप्रदेश सरकार के गौ सेवा के प्रयास महत्वपूर्ण और सराहनीय हैं। मुख्यमंत्री डॉ. यादव ने गौ-शालाओं में गायों के लिए आहार की राशि देगुनी करने की घोषणा की मंत्रि-परिषद की स्वीकृति दिलवाई और इस तरह के प्रयास निरंतर कर रहे हैं, जो हमारी संस्कृति और गौरवशाली परम्परा को सशक्त बनाते हैं। प्रारंभ में मुख्यमंत्री डॉ. यादव का श्री दिगम्बर जैन पंचायत कमेटी ट्रस्ट के पदाधिकारियों और विभिन्न संस्थाओं की ओर से अभिनन्दन किया गया। श्री मनोज वांग्मा ने स्वागत उद्बोधन दिया। श्री महावीर जन्मोत्सव पर उपस्थित मुनि संघ और अनेक संतों के साथ जैन धर्मावलंबी बड़ी संख्या में उपस्थित थे।

केंद्रीय मंत्री अमित शाह के मुख्य आतिथ्य में 13 अप्रैल को भोपाल में होगा राज्य स्तरीय सहकारिता सम्मेलन

मंत्री सारंग ने की अधिकारियों के साथ तैयारियों की समीक्षा



विनय उजाला

भोपाल, निप्र। रवीन्द्र भवन, भोपाल में 13 अप्रैल को राज्य स्तरीय सहकारिता सम्मेलन का आयोजन होने जा रहा है। इस आयोजन में केंद्रीय गृह एवं सहकारिता मंत्री श्री अमित शाह मुख्य अतिथि के रूप में शिरकत करेंगे। मुख्यमंत्री डॉ. मोहन यादव की अध्यक्षता में आयोजित सम्मेलन में सहकारिता के क्षेत्र में मध्यप्रदेश की उपलब्धियों एवं नवाचारों को प्रदर्शित किया जाएगा।

खेल एवं युवा कल्याण मंत्री श्री विश्वास कैलाश सारंग ने गुरुवार को सहकारिता विभाग के वरिष्ठ अधिकारियों के साथ सम्मेलन की तैयारियों को लेकर समीक्षा बैठक की। बैठक में आयोजन की रूपरेखा, कार्यक्रम की व्यवस्थाएं एवं जन सहभागिता को लेकर विस्तृत चर्चा की गई। बैठक के दौरान मंत्री श्री सारंग ने कहा कि राज्य स्तरीय सहकारिता सम्मेलन न केवल सहकारी संस्थाओं की उपलब्धियों का

उत्सव होगा, बल्कि आने वाले समय की दिशा और दशा तय करने का भी माध्यम बनेगा। उन्होंने अधिकारियों से कहा कि सम्मेलन की प्रत्येक गतिविधि

सुव्यवस्थित, उद्देश्यपूर्ण और जनोपयोगी होनी चाहिए, जिससे सहभागी लाभार्थियों और आमजन को सकारात्मक संदेश जाए। राज्य स्तरीय सहकारिता सम्मेलन के दौरान सहकारिता के विभिन्न क्षेत्रों में किए गए कार्यों और योजनाओं को प्रदर्शित किया जाएगा। इस अवसर पर मध्यप्रदेश में पैक्स (प्राथमिक कृषि साख सहकारी समितियों) के व्यवसाय विविधीकरण के अंतर्गत हुए प्रयासों की लघु फिल्मों के माध्यम से प्रस्तुति दी जाएगी।

सम्मेलन के प्रमुख आकर्षण

- चिन्हित पैक्स के व्यवसाय वृद्धि हेतु स्वीकृत ऋण पत्रों का वितरण।
- पैक्स बांगरोद, जिला रतलाम को धर्मकांटा स्थापना हेतु रु. 15 लाख का प्रोजेक्ट ऋण (जिला सहकारी केंद्रीय बैंक, रतलाम)।
- पैक्स मेंहदवानी, जिला मंडला को कोदो-कुटकी ग्रेडिंग प्लांट स्थापना हेतु रु. 60 लाख का प्रोजेक्ट ऋण (जिला सहकारी केंद्रीय बैंक, मंडला)।
- पैक्स गोगावां, जिला खरगोन को सुपर मार्केट निर्माण हेतु रु. 120 लाख का ऋण (राष्ट्रीय सहकारी विकास निगम)।
- चिन्हित दुग्ध सहकारी संस्थाओं को माइक्रो एटीएम का वितरण, जिससे ग्रामीण क्षेत्र में डिजिटल लेन-देन को बढ़ावा मिलेगा।
- नए सदस्यों को किसान क्रेडिट कार्ड का वितरण, जिससे वे खेती-बाड़ी के लिए आवश्यक वित्तीय सहायता प्राप्त कर सकेंगे।
- एचपीसीएल द्वारा पैक्स सुसनेर, जिला आगर मालवा को पेट्रोल पंप आवंटन का एल.ओ.आई. प्रदान किया जाएगा।
- पैक्स सांची, जिला रायसेन और मेजैस्टिक ग्रुप, मंडीदीप के बीच पूसा बासमंटी धान के कल्टीवेशन और प्रोक्योरमेंट हेतु सीपीपीपी के अंतर्गत अनुबंध किया जाएगा।
- जन औषधि केंद्र, पैक्स कुआं, जिला कटनी को ड्रग लाइसेंस का वितरण भी किया जाएगा, जिससे ग्रामीण क्षेत्र में सस्ती एवं सुलभ दवाएं उपलब्ध होंगी।

विनय उजाला

भोपाल, निप्र। पंचायत एवं ग्रामीण विकास व श्रम मंत्री श्री प्रहलाद सिंह पटेल ने गुरुवार को गुना जिले की ग्राम पंचायत पुरैनी अंतर्गत ग्राम कंजा में स्थित कूनों नदी के उद्गम स्थल पर 'जल गंगा संवर्धन अभियान' में सहभागिता कर जल संरक्षण के प्रति जनजागरूकता का संदेश दिया। इस अवसर पर बालिकाओं ने पारंपरिक वेशभूषा में सिर पर कलश धारण कर यात्रा निकाली। मंत्री श्री पटेल ने सभी बालिकाओं का तिलक कर उनके चरण स्पर्श किए। इसके बाद उन्होंने कूनों नदी के उद्गम स्थल पर पहुंचकर ग्रामीणों से संवाद करते हुए इस स्थान के ऐतिहासिक महत्व की जानकारी ली।

उद्गम स्थल पर वैदिक मंत्रोच्चार के साथ कलश पूजन एवं भूमि-पूजन किया गया।

आवन गुरुकुल के आचार्य एवं छात्रों ने मंत्रोच्चार किया। कार्यक्रम में गुना विधायक श्री

पन्नालाल शाक्य सहित जनप्रतिनिधिगण एवं अधिकारी उपस्थित रहे।

पौधरोपण के लिए समर्पित दृष्टिकोण रखें

मंत्री श्री पटेल ने कहा कि नदियां सदियों से समाज की जल आवश्यकताओं को पूरा करती आ रही हैं। उन्हीं पौधरोपण के महत्व पर प्रकाश डालते हुए कहा कि हमें ऐसे पौधे लगाने चाहिए जो भू-जल स्तर बनाए रखने में सहायक हों। उन्होंने पौधरोपण के लिए तीन प्रमुख बातों पर बल दिया। उपयुक्त स्थान का चयन पौधों की तार फेंसिंग द्वारा सुरक्षा एवं पानी की व्यवस्था सुनिश्चित करना। मंत्री श्री पटेल ने कलेक्टर श्री कल्याल को कहा कि, ऐसी शासकीय भूमि का चयन किया जाए जहाँ पौधे सुरक्षित रूप से पनप सकें और एक दिन विशाल वृक्ष बन सकें। उन्होंने आभवासन दिया कि इस कार्य के लिये आवश्यक सभी सहयोग उनकी ओर से उपलब्ध कराया जाएगा।

महिला स्व-सहायता समूहों की प्रदर्शनी को मिला प्रोत्साहन

मंत्री श्री पटेल ने मध्यप्रदेश राज्य ग्रामीण आजीविका मिशन के अंतर्गत स्व-सहायता समूहों द्वारा निर्मित उत्पादों की प्रदर्शनी का अवलोकन किया। इस अवसर पर उपस्थित अधिकारियों एवं स्थानीय नागरिकों द्वारा उत्पादों की खरीदारी की गई, जिससे समूहों को आर्थिक प्रोत्साहन प्राप्त हुआ। कार्यक्रम के अंत में जनपद पंचायत के फायर फाइटर टैंकर की कार्यक्षमता का प्रदर्शन और उपयोगिता बताई गई।

भाजपा प्रदेश अध्यक्ष शर्मा ने सक्रिय सदस्य सम्मेलन और बूथ समिति बैठक को किया संबोधित

कार्यकर्ता भाजपा का चेहरा, यही जनता के बीच पार्टी की बातें हैं छवि : विष्णुदत्त शर्मा

पन्ना/कटनी, (हि.स.)। भारतीय जनता पार्टी के प्रदेश अध्यक्ष व सांसद विष्णुदत्त शर्मा ने कहा कि बूथ के कार्यकर्ता ही भाजपा की सबसे बड़ी ताकत हैं। कार्यकर्ताओं के अथक परिश्रम से हमने सदस्यता अभियान में मध्य प्रदेश भाजपा ने 1.72 करोड़ से अधिक प्राथमिक सदस्य जोड़े। आप भाजपा के चेहरे हैं और आप ही जनता के बीच भाजपा की छवि बनाते हैं। आपके बल पर ही मध्य प्रदेश का भाजपा संगठन देश में आदर्श संगठन के रूप में जाना जाता है। भाजपा महापुरुषों के त्याग, तपस्या और बलिदान से बनी है, हमारी पार्टी राष्ट्र प्रथम के भाव से कार्य करते हुए देश सेवा के लिए समर्पित है। कार्यकर्ता बूथ-बूथ पर वंचितों को खोजकर प्रवेश सरकार की जनहिंसा योजनाओं का लाभ दिलाए।

प्रदेश अध्यक्ष शर्मा ने गुरुवार को पार्टी के स्थापना दिवस के तहत 'गांव-बस्ती चलो अभियान' में पन्ना जिले के गुनौर व कटनी



जिले के बहोरीबंद विधानसभा के सक्रिय सदस्य सम्मेलन एवं कटनी ग्रामीण मंडल के घंघरीकला में बूथ समिति बैठक को संबोधित किया। उन्होंने वरिष्ठ कार्यकर्ताओं का सम्मान

एवं लाभार्थियों से संपर्क कर चौपाल चर्चा की। भाजपा प्रदेश अध्यक्ष ने कहा कि अटल बिहारी वाजपेयी एक विजयी नेता थे। उन्होंने मुंबई के अधिवेशन में कहा था-अंधेरा छटेगा,

जम्मू कश्मीर से धारा 370 हटाने के लिए डॉ. मुखर्जी ने बलिदान दिया

विष्णुदत्त शर्मा ने कहा कि भारतीय जनता पार्टी की स्थापना 1980 में अटल बिहारी वाजपेयी के नेतृत्व में हुई। उससे पहले भाजपा जनसंघ हुआ करती थी। 2025 तक भाजपा की विकास यात्रा किन-किन पड़ावों से होकर गुजरी है, आप सभी सक्रिय कार्यकर्ताओं को यह जानकारी होना जरूरी है। उन्होंने कहा कि देश की आजादी के बाद प्रथम प्रधानमंत्री पं. नेहरू ने संविधान में जम्मू-कश्मीर के लिए धारा 370 का प्रावधान कर दिया। इसके अनुसार वहां का संविधान अलग, प्रधानमंत्री अलग और झंडा भी अलग हो गया। इस धारा के अनुसार जम्मू-कश्मीर में किसी सफाईकमी के बेटा-बेटी योग्य होने के बावजूद सफाईकमी ही बने रहने के लिए विवश थे। नेहरू मंत्रिमंडल में उद्योग मंत्री रहे डॉ. श्यामाप्रसाद मुखर्जी ने इसका विरोध कर मंत्रिमंडल से इस्तीफा दिया और 1951 में पं. दीनदयाल उपाध्याय के साथ जनसंघ की स्थापना की। उन्होंने धारा 370 के विरोध में आंदोलन किया, जिसके परिणामस्वरूप उन्हें जेल में डाल दिया गया और जेल में ही उनकी हत्या कर दी गई। उन्होंने कहा कि जम्मू कश्मीर से धारा 370 हटाने के लिए डॉ. श्यामाप्रसाद मुखर्जी ने अपना बलिदान दे दिया।

सूरज निकलेगा और कमल खिलेगा। अटलजी का यह सपना प्रधानमंत्री नरेंद्र मोदी के नेतृत्व में साकार हो रहा है। आज सारी दुनिया में कमल खिल रहा है। हमारे प्रधानमंत्री मोदी जब विदेश

यात्राओं पर जाते हैं तो दुनिया के मुस्लिम देश भी उन्हें देश के सबसे बड़े सम्मान से सम्मानित करते हैं। शर्मा ने कहा कि प्रधानमंत्री मोदी जब पं. दीनदयाल उपाध्याय के गांव नगला चंद्रभान

अंतिम पंक्ति के अंतिम व्यक्ति का कल्याण भाजपा का लक्ष्य

भाजपा प्रदेश अध्यक्ष ने कहा कि जनसंघ के संस्थापकों में से एक पं. दीनदयाल उपाध्याय जी ने हमें एकात्म मानवाद और अंत्योदय का विचार दिया, जिनके आधार पर भाजपा आगे बढ़ रही है और समाज के अंतिम पंक्ति के अंतिम व्यक्ति का कल्याण ही भारतीय जनता पार्टी का लक्ष्य है। उन्होंने कहा कि भारतीय जनता पार्टी पं. दीनदयाल उपाध्याय के विचारों के आधार पर आगे बढ़ रही है और सरकार की योजनाओं का लाभ समाज के हर व्यक्ति को बिना किसी भेदभाव के मिल रहा है। कार्यकर्ता भाजपा का ब्रांड एंबेसेडर है और हमारी जिम्मेदारी है कि वह बूथ-बूथ पर जाकर केंद्र और राज्य सरकार द्वारा जनहित के लिए लागू की गई योजनाओं का लाभ वंचितों को दिलाए।

पहुंचे, तो एक प्रदर्शनी में उन्होंने पं. उपाध्याय की झोपड़ी का चित्र देखा, जिसमें उन्होंने अपना जीवन गुजारा। उसे देखकर प्रधानमंत्री मोदी की आंखें भर आईं।